

## بر صغیر میں سلسلہ قادریہ ترویج و اشاعت

ڈاکٹر غلام سعیجی احمد

تصوف وہ مبارک علم ہے جس میں حق بارک و تعالیٰ کی ذات پاک اور صفات پاک کی کنہ و حقیقت کی نسبت بحث ہوتی ہے۔ اس علم کو ایک کنزِ مخفی اور اس پاک طریق سے بھی تجیر کیا گیا ہے جو قرآن و احادیث سے مستبین و مستخرج ہے جسے صراطِ مستقیم کہتے ہیں۔<sup>(۱)</sup>

یہی وہ صراطِ مستقیم ہے جس پر گامزد رہنے سے ذات باری تعالیٰ کی معرفت حاصل ہوتی ہے۔ اسی وجہ سے اس علم شریف کا موضوع ذات و صفات باری تعالیٰ اور غرض و غایت رب تعالیٰ کی معرفت قرار دی گئی ہے۔<sup>(۲)</sup>

رب تعالیٰ کی معرفت اور اس کی کنہ و حقیقت تک رسائیِ عصیت دل اور ترکیہ نفس کے بغیر ممکن نہیں اور تعفیسہ قلب اور ترکیہ نفس کیلئے شریعتِ مطہرہ کی پابندی لازم ہے۔ ایک عارف کامل کا کہنا ہے کہ جو راستہ مخالف شریعت ہے کفر ہے اور جس حقیقت پر کتاب و سنت گواہ نہیں وہ الخاد و زندقا ہے۔ اسی لئے ایک سالک کیلئے ضروری ہے کہ پہلے وہ شریعت کے اوامر و نوافی سے باخبر ہوتا کہ تقویٰ و طہارت جو شریعتِ اسلامیہ پر عمل پیرا ہونے کا لازمی نتیجہ ہے اس کا حصول ممکن ہو سکے اور جب شریعت و طریقت کی دولت بے بہا سے ایک مالک اور طالب مالا مال ہو جائے گا تو وصول الی اللہ یعنی اس کے انوار و تجلیات کا مشاہدہ جس کا نام حقیقت ہے وہاں تک اس کی رسائی خود بخود ہو جائے گی۔

مقامِ حقیقت تک رسائی حاصل کرنے کے بعد سالک تجدیلاتِ دنیا سے نکل کر اس دنیا میں پہنچ جاتا ہے جہاں سائنس کی طرح صرف مشاہدہ ہی مشاہدہ ہوتا ہے اب اس مالک کے سامنے دنیا ایسی ہی ہو جاتی ہے جس طرح ہتھیلی کے اوپر رائی کا دانہ۔ سیدنا شیخ محمد الدین عبد القادر جیلانی رحمۃ اللہ علیہ بانیِ سلسلہ قادریہ نے اس مضموم کو ان لفظوں میں ادا کیا ہے۔

<sup>(۱)</sup> شعبہ اسلامیات، ہمدرد یونیورسٹی، نئی دہلی، بھارت

نظرت الی بلاد اللہ جمعا کخردلة الی حکم التصال (۳)

علم تصوف کی بیوی وہ عظمت اور اہمیت ہے جس نے دنیا کے بڑے بڑے اور ارباب فضل و کمال کو اپنی طرف متوجہ کر لیا ہے اور بعض دانشوروں کو انگشت بدندال کر کے و رطہ حریت میں ڈال دیا ہے۔ بعض اہل علم نے اس علم کی حمایت میں فکر و خیال کے شہ پارے بکھیرے اور بعض نے اس علم کی مخالفت میں کتابیں لکھیں اور ورق در ورق سیاہ کر ڈالے۔ تصوف اب کسی محروم و اوارہ فکر کا نام نہیں رہا بلکہ وہ ایک ایسا موضوع بن گیا ہے جس کا وارہ روز افروز و سعی سے وسیع تر ہوتا چلا جا رہا ہے اب صورت حال یہ ہے کہ متصوفانہ افکار کو ادب و ثقافت جیسے علوم و فنون میں آمیزش کر کے پیش کیا جانے لگا ہے لیکن اس سے کہیں زیادہ آگے بڑھ کر اس علم کا مقصد تلاش حق میں گم ہو جاتا ہے۔

لفظ صوفی کا استعمال کب ہوا اور تاریخ اسلام میں سب سے پہلے کے صوفی کما گیا اس سلسلے میں حکماء، مورخین، اور ارباب فضل و کمال کے مختلف خیالات و نظریات ہیں اور تقریباً اس بات پر سب کا اتفاق ہے کہ زمانہ رسالت میں اس لفظ کا وجود نہیں تھا۔ کیونکہ صحابی ایسا حریک لفظ تھا جس سے ہٹ کر لوگ کسی دوسرے لفظ کا اس کے بال مقابل تصور بھی نہیں کر سکتے تھے۔ پھر زمانہ نبوت و رسالت کے بعد لفظ تائیجی نے وہی عظمت حاصل کر لی جو ایک زمانہ میں صحابی کو حاصل تھی۔ پھر اختلافات کا دور شروع ہوا اور جس شعبہ میں کمال حاصل تھا اس نام سے پکارا جانے لگا۔ زاہد، صوفی، عابد وغیرہ اور اس قسم کی دوسری اصطلاحیں اس دور کی انجام دیں۔

صاحب تذكرة السلوك لکھتے ہیں۔

"خواص الہست" جو اپنی جانوں کو مراعات اللہ کے ساتھ کرتے تھے اور دلوں کو عقل کے ساتھ روکتے تھے تصوف کے نام سے منفرد ہو گئے اور دوسری صدی ہجری میں یہ نام شہرت کپڑا گیا اور جو شخص اس نام کے ساتھ موسم ہوا وہ ابو ہاشم صوفی ہیں جنہوں نے ۱۵۰ھ میں وفات پائی (۴)۔

مولانا عبدالرحمن جاہی (م ۸۹۹ھ) نے اس سلسلہ میں اپنی درج ذیل تحقیق پیش کی ہے۔  
وہ ابو ہاشم کے تذکرہ میں لکھتے ہیں۔

اول کیکہ دیرا صوفی خواندہ اندوے بود پیش از وے کے رابیں نام خواندہ  
بودند" (۵)

لیکن لفظ صوفی سے متعلق ایک روایت ایسی بھی ملتی ہے جس سے پتہ چلتا ہے کہ لفظ  
صوفی پہلی صدی ہجری میں ہی استعمال میں آپ کا تھا۔ اس کے ثبوت میں ابو محمد جعفر بن احمد بن  
حسین السراج، (م ۵۰۰ھ) نے امیر معاویہ (م ۶۰ھ) کا ایک خط پیش کیا ہے جسے انہوں نے اپنے ام  
الحکم مدینہ کے گورنر کے پاس بھیجا تھا۔ اس خط میں درج ذیل شعر درج تھا جس میں لفظ صوفی  
 موجود ہے۔

قد كنت تشبه صوفيا له كتب من الفرائض او آيات فرقان (۶)

(تو اس صوفی سے مشابہ تھا جس کے پاس کتابیں ہوں جن میں فرانس اور قرآنی آیات  
درج ہوں) صوفی اور تصوف کی بے شمار تعریفات کی گئیں، ان میں سے جو تعریف مجھے زیادہ پسند  
آئی وہ شیخ علی ہجویری "کی کشف الحجب میں مرقوم درج ذیل تعریف ہے:

حضرت ابوالحسن نوری رحمۃ اللہ علیہ فرماتے ہیں "التصوف ترک کل ط  
للنفس" تصوف تمام نفسانی لذات و حظوظ سے دسکھنی کا نام ہے۔ (۷)

یہ مبارک علم جس کے حال کی درج بالا صفات و خصوصیات ہوں اس کی نشوونما کس  
سر زمین پر ہوئی یہ ایک اہم سوال ہے، بقول بعض مورخین اس علم شریف کی نشوونما سر زمین  
فارس میں ہوئی۔ تعلیم غوہیہ میں ہے۔

بیسے دنیا کی آبادی میں فارس کو سب پر تقدیم ہے ایسے ہی تصوف کا نشوونما بھی  
سب سے پہلے یہیں پایا جاتا ہے اور کتب مذاہب مختلف سے معلوم ہوتا ہے کہ  
اس درخت طوبی کو حکماء اشراقین نے بویا اور حکماء مشائین نے سینچا اور  
فارس میں اس کا نشوونما ہوا اور مصر و یونان کی آییاری نے شاخ و بر پیدا کئے،  
ہندوستان کی نیم نے گل ٹکفتہ کر کے بوباس پیدا کی، شریعت اسلام نے خوشبو  
سو نکھی، متکلمین نے بمار و نکھی اور صوفیوں نے پھل کھائے۔ (۸)

جیسا کہ سطور بالا میں ذکر ہوا کہ "ہندوستان کی نیم نے گل ٹکفتہ کر کے بوباس پیدا کی"

اس سے اندازہ ہوتا ہے کہ تصوف نے ہندوستان کے اندر اپنے پاؤں جمائے اور اس سے وابستہ بندگان خدا کو اپنے فیوض و برکات سے مالا مال کیا۔ بیشمار علماء و فضلا نے اس موضوع سے متعلق کتابیں لکھیں اور کئی بندگان خدا مارج سلوک طے کر کے مقربین بارگاہ الہی ہوئے۔ تصوف کی بنیادی خصوصیات درج ذیل ہیں:

۱۔ راست کے جانے میں بڑی کوشش کرنا۔

۲۔ تمام تعلقات سے الگ ہو کر تجدید حاصل کرنا۔

۳۔ اپنے مولیٰ کی بندگی میں مشغول رہنا۔

۴۔ حق تعالیٰ کے ذکر کی مدد و مدد کرنا۔

۵۔ ہر امر میں اللہ تعالیٰ پر بھروسہ کرنا۔

۶۔ خدا کی مخلوق کی ایذا کو سنا۔

۷۔ اہل دنیا کی صحبت سے احتراز کرنا۔<sup>(۹)</sup>

تصوف کی ان بنیادی باتوں کو برقرار رکھتے ہوئے سالکان راہ طریقت نے اس میں کچھ ایکھجیز اپنے اغراض و مقاصد کے تحت شامل کر دیں جس کے نتیجے میں کئی سلاسل اور فرقے وجود میں آ گئے۔ اس اختلاف کی تفصیلی وجہ شاہ ولی اللہ نے تفصیلات الیہ میں لکھی ہے۔<sup>(۱۰)</sup> جدیدیہ، احمدیہ، رفاعیہ، نقشبندیہ، سورودیہ، قادریہ، چشتیہ، فردوسیہ، طویلیہ، گاذرونیہ، سقیلیہ، یعنوریہ اور مداریہ ایسے نہ جانے کتنے سلاسل وجود میں آئے<sup>(۱۱)</sup> جنہوں نے اپنے اپنے اصول و ضوابط کے پیش نظر سالکان راہ طریقت کو اپنی تعلیمات اور طریقہ ذکر و فکر سے باخبر کیا۔ اور فارس کی سر زمین پر نشونما پانے والے اس پودے کی شاخیں چار دانگ عالم میں پھیل گئیں۔ اور جس کلی کو نیسم ہند نے گل غفتہ بنا لیا تھا اس کی خوبیوں صرف فارس اور اہل فارس ہی نہیں بلکہ تمام دنیا میں محسوس کی جانے لگی اور تصوف کے مختلف سلیمانی ملکوں میں پھیل کر رواج پا گئے۔ بقول شاعر:

”ہندوستان“ ماوراء النهر اور کہ و مدنیہ میں طریقہ نقشبندیہ کا رواج ہوا، طریقہ قادریہ کو ہندوستان و عرب میں مقبولیت حاصل ہوئی۔ طریقہ چشتیہ ہندوستان میں زیادہ مقبول ہوا۔ قرآن اور کشمیر میں طریقہ کبرویہ نے شریت حاصل کی۔ مغرب، نصر، سوڈان اور مدینہ میں طریقہ شاذیہ

کاروچ ہوا۔ طریقہ شماریہ نے ہندوستان میں قول عام حاصل کیا سلسلہ جالیلہ روم میں، احمدی عراق میں اور حیدریہ خراسان میں پھیلا ۰۰۰ (۱۲)۔

سلسل قادریہ، چشتیہ، نقشبندیہ اور سروردیہ نے ہندوستان میں زیادہ شرت حاصل کی۔ ہر ایک نے اپنی جامع تعلیمات سے ایک خلقت کو اپنے سے قریب کیا۔ اپنی کچھ انفرادی خصوصیات کی بنا پر سلسلہ چشتیہ کو زیادہ شرت حاصل ہوئی۔ عوام الناس کا اکثر طبقہ اسی سلسلے سے وابستہ ہے۔ سلسلہ قادریہ اور نقشبندیہ سے اہل علم طبقہ وابستہ ہوا۔ علماء کی بھاری اکثریت سلسلہ قادریہ سے متعلق ہے اور آج بھی علماء و فضلاء کے طبقہ میں جو مقبولیت سلسلہ قادریہ کو حاصل ہے دیگر سلاسل کو نہیں۔

ہندوستان میں تصوف کب داخل ہوا اور پہلے کس بزرگ نے اس علم شریف سے پاشدگان ہند کو متغیر کرایا یہ بجائے خود ایک اہم سوال ہے جس کے جواب میں اگر صرف اتنا کما جائے کہ ہندوستان میں اشاعت اسلام کے ساتھ ساتھ تصوف کی بھی اشاعت ہو گئی تھی تو بے جان ہو گا۔ اس لئے کہ ہندوستان میں اشاعت اسلام کا اہم فرضیہ پیشتر انہی نقوص قدیسیہ نے دیا جو تصوف کے مارج علیا پر فائز تھے۔ تحریحیات لکھنؤ میں ہے:

”ہندوستان میں مسلمانوں کے دور کا آغاز صوفیائے کرام ہی کی ذات سے ہوا اور حضرت علامہ سید علی ہجویری“ (م ۷۷۵ھ) وہ پہلے شخص ہیں جنہوں نے کشف المحجوب لکھ کر پہلی مرتبہ سر زمین ہندوستان کو اسلامی تصوف سے روشناس کر کے اس خط تاریک کو اسلام کی روشنی سے منور اور دین و توحید کی دولت سے ملا۔ مال کیا خصوصاً بخوب کا پورا علاقہ آپ کے خوان فیض و کرم سے زلہ ربا ہوا اس لئے دنیا آپ کو دانائیخ بخش کے لقب سے یاد کرتی ہے۔“

پھر امیر کبیر سید علی ہمدانی نے (م ۷۷۰ھ) سر زمین ہند کو اشاعت دین حق کیلئے منتخب فرمایا اس مقدس شخصیت کو جو شی یہاں کھیچ کر لائی وہ نسرن و نسرن کی جانب، خوشبو، واوی کشیر کا حسن و جمال اور ہمالیہ کی چوٹیوں کی سر بلندی نہ تھی بلکہ غیرت و محبت اور شفقت و محبت کا وہ جذبہ تھا جس سے سرفوشی و جان بازی، جہد و مجاهدہ اور ایثار جدوجہد کا شہزاد پرواز کرتا ہے۔ سید علی ہمدانی نے اس سر زمین کو بزور شمشیر فتح نہیں کیا بلکہ درد و محبت سے فتح کیا، اخلاص و

روحانیت سے زیر کیا اور جذب و شوق سے جیتا اور اپنے تین ہی دوروں میں پورا خطہ مسلمان بنا لیا۔ (۱۳)

سطور بالا کے حقائق کا اعتراض مقصدم عبادی آزاد نے بھی کیا ہے وہ لکھتے ہیں:

"در حقیقت ہندوستان میں اسلام کی اشاعت اور اس کی مقبولیت صوفیوں کی مرہون منت ہے اس لئے قسوف کو یہاں مذہبی زندگی میں بنیادی حیثیت حاصل رہی۔" (۱۴) اور اس بنیادی حیثیت میں روز افزوں اضافہ ہوتا ہی رہا ان میں اس قدر وسعت ہوئی اور ان کے اثرات اس طرح بڑھے کہ وہے شمار چیزیں جو معاشرہ کی تباہی و بریادی کا پیش خیمہ سمجھی جاتی تھیں صوفیاء کی تعلیمات سے دور و نفور کیا۔ بقول پروفیسر خلیق احمد نظامی مٹکولوں کی پیدا کی ہوئی ابتوں کو صوفیا نے روحانی سلاسل کے قیام سے پورا کیا۔ ابتدائی دور میں کشف الجھوب کے مطابق تو صرف بارہ سلاسل طریقت تھے جن میں دو سلاسل مردود اور باقی دسی مقبول تھے۔ لیکن مرور ایام کے ساتھ ان میں اس قدر اضافہ ہوا کہ ہندوستان میں ہی صرف سولھویں صدی میں چودہ ایسے سلاسل کا ذکر ملتا ہے جن کا تذکرہ ابو الفضل نے آئین اکبری میں کیا ہے۔ بقول گوپی چند نارنگ ان چودہ سلاسل میں جن چار سلاسل کو قبول عام حاصل ہوا وہ یہ ہیں۔

۱۔ شیخ محی الدین عبدالقدار جیلانی (م ۵۵۶ھ / ۱۱۶۵ء) کا قادریہ

۲۔ شیخ شاہ الدین سروردی (م ۶۳۲ھ / ۱۲۳۳ء) کا سروردیہ

۳۔ شیخ عبد اللہ شاذلی (م ۶۵۶ھ / ۱۲۵۸ء) کاشاذلیہ

۴۔ مولانا جلال الدین روی (م ۷۲۳ھ / ۱۲۷۳ء) کا مولویہ

ان میں مولویہ ترکی میں اور شاذلیہ زیادہ تر مصر، شمالی افریقہ، عرب اور شام میں مقبول ہوا۔ ہندوستان میں قادریہ اور سروردیہ کا سکھ راجح رہا۔ بر صغیر ہندوستان میں ان دو سلسوں کے علاوہ اور جو سلسے راجح ہیں ان میں خواجگان اور چشتیہ سلسے نہایت ہی مشہور ہیں۔ سلسلہ خواجگان کو خواجہ محمد اتابیسوی (م ۵۶۲ھ) اور چشتیہ کو شیخ ابو الحسن شافعی (م ۳۲۹ھ) سے منسوب کیا جاتا ہے۔ گو چشتیہ کو ہندوستان میں پھیلانے اور پروان، چڑھانے کا شرف خواجہ معین الدین بجزی (م

۱۵) ۱۴۳۵ھ / ۱۹۱۶ء کو حاصل ہے۔

سلسلہ قادریہ کو جو عظمت ہندوستان میں حاصل ہے وہ اور دیگر سلاسل کو حاصل نہیں اس کا اعتراف متعدد مشائخ کرام اور ارباب دین و دانش نے کیا ہے مجدد الف ثانی شیخ احمد سہندي (م ۱۴۰۳ھ) نے اپنی مکتوبات، حضرت شاہ ولی اللہ محدث دہلوی (م ۱۴۰۷ھ) نے معات و تھیمت میں سیدنا شیخ عبد القادر جیلانی علیہ الرحمہ والرضوان اور ان کے فضائل و کمالات سے متعلق سیر حاصل بحث کی ہے۔ ان کے علاوہ شیخ عبدالحق محدث دہلوی (م ۱۴۰۵ھ) شیخ عبد العزیز دہلوی اور شیخ احمد رضا قادری کے علاوہ کئی ارباب علم و فضل نے عظمت قادریت سے متعلق کتابیں اور تحریریں یادگار چھوڑی ہیں۔

اس عظیم سلسلہ کا قیام اور رواج ہندوستان میں کب ہوا اور اس کی نشوونما کیاں ہوئی اس سلسلے میں ارباب فکر و نظر کے مختلف خیالات و نظریات ہیں۔ ذیل میں دی گئی تحریریوں کی روشنی میں ہندوستان میں سلسلہ قادریہ کے قیام اور فروغ سے متعلق سہ تینیں کرنے کی کوشش کی گئی ہے۔

۱۔ ہندوستان میں سلسلہ قادریہ کا قیام اور رواج پندرھویں صدی کے وسط میں ہوا۔ پروفیسر خلیق احمد نظامی رقم طراز ہیں۔

پندرھویں صدی کے وسط میں قادریہ اور شماریہ کے سلسلے ہندوستان میں قائم ہوئے قادریہ سلسلہ کو شاہ نعمت اللہ قادری نے ہندوستان میں قائم کیا۔ سید محمد غوث گیلانی مخدوم شیخ عبد القادر ثانی، سید موسیٰ، شیخ عبدالحق محدث دہلوی نے اس سلسلہ کو بعد مغلیہ میں فروغ دیا۔ (۲۴)

طور بالا کی روشنی میں یہ بات متحقق ہوتی ہے کہ بالی سلسلہ سیدنا شیخ عبد القادر جیلانی علیہ الرحمہ والرضوان کے وصال کے دو سو سال بعد شاہ نعمت اللہ قادری نے اہل ہند کو اس سلسلے سے تعارف کرایا۔

شاہ نعمت اللہ قادری نام کے دو بزرگ پائے جاتے ہیں جن کی ذات والاگر سے غیر منقسم ہندوستان میں سلسلہ قادریہ رواج پذیر ہوا ان میں ایک کا تعلق دکن جب کہ دوسرے بزرگ کا تعلق گولڑ فیروز آباد سے تھا اول الذکر کی سنہ وفات ۱۴۳۰ء ہے جب کہ موخر الذکر ۱۴۷۳ء میں

الله کو پیارے ہوئے۔ شاہ نعمت اللہ وکنی نے ہندوستان میں بقول پروفیسر خلیق احمد ناخان سلسلہ قادریہ قائم کیا اس کی تائید شیخ اکرم کی درج ذیل تحریر سے بھی ہوتی ہے وہ لکھتے ہیں:-

”شاہ نعمت اللہ قادریہ وکنی نے ہندوستان میں سلسلہ قادریہ کو راجح کیا اگرچہ یہ سلسلہ ان سے نہیں چلا لیکن تقدیمت کا شرف انہیں حاصل ہے۔“ (۱۶)

۲۔ موخر الذکر شاہ نعمت اللہ فیروز آبادی نے بنگال میں اس سلسلہ کو فروع بخشنا بقول شیخ اکرام ”بنگال میں قادریہ سلسلے کے جس بزرگ کا نام سب سے پہلے لیا جاتا ہے وہ گواڑ فیروز آباد کے شاہ نعمت اللہ قادری تھے جو نار نول میں پیدا ہوئے اور سیر و سفر کے دوران راجح محل آئے جو شاہ شجاع کے زمانہ میں بنگالہ کا حاکم تھا شاہ شجاع نے آپ کی بڑی قدر کی آخری ایام میں آپ گوڑ کے نواحی قصبہ فیروز آباد تشریف لے گئے اور وہیں ۱۹۶۳ء میں وفات پائی۔“ (۱۷)

۳۔ بعض اصحاب قلم نے ہندوستان میں قادریت کے فروع اور اس کی نشر و اشاعت کا سرا سید محمد غوث گیلانی اپنی (م ۷۱ھ) کے سرپاندھا ہے اور اپنی تحریروں کو مدلل کرتے ہوئے واضح کیا ہے کہ آپ ہی کی ذات ستودہ صفات سے ہندوستان میں قادریت کی شیخ روشن ہوئی جس کی روشنی سے دور دور تک اجالا بھیل گیا۔ مذکورۃ الصدر بزرگ کی ذات اقدس سے ہندوستان میں سلسلہ قادریہ کو فروع ملنے کا اعتراف تو پروفیسر خلیق احمد نظایر اور شیخ محمد اکرم نے بھی کیا ہے لیکن یہ کہ اولین بڑے ہند کے مصنف نے سید محمد غوث گیلانی کی ذات کو ہندوستان میں قادریہ سلسلے کی نشر و اشاعت کے سلسلے میں سبب اولین قرار دیا ہے وہ اپنی تحقیق پیش کرتے ہوئے لکھتے ہیں۔

سید محمد غوث گیلانی اہل علم اور خدا برتس بزرگ تھے حکاوات اور بہادری ان کی ذات میں نمایاں تھی آپ نے باضابطہ حقوق کی پڑائیت کا اہم فریضہ انجم دیا بڑے بڑے امراء اور علماء و فضلا آپ کے دامن سے وابستہ ہو گئے سلطان سکندر لودھی نے بھی آپ سے بیعت کی اس طرح عقیدت مندوں کا ایک لمبا تائنا بندھ گیا آپ کی ذات پڑھ کت سے ہندوستان میں سلسلہ قادریہ کا فیضان جاری ہوا اور ہندوستان میں اس سلسلہ کی نشر و اشاعت کے اولین فحص قرار دیئے گئے۔“ (۱۸)

سلطان سکندر لودھی کے عمد میں سلسلہ قادریہ کے لفاظ کا تصور صنی خیدر نے بھی پیش

کیا ہے وہ لکھتے ہیں۔

"سلسلہ قادریہ کا آغاز ہندوستان میں محمد سلطان سندر لودھی حضرت سید محمد غوث سے ہوا آپ کا سلسلہ نواسلوں سے حضرت شیخ عبدالقدار جیلانی بانی سلسلہ قادریہ تک پہنچا ہے۔" (۲۰)

- ہندوستان سلسلہ قادریہ جاری کرنے والے پہلے بزرگ سید محمد غوث گیلانی نہیں بلکہ سید محمد غوث گوالیاری ہیں اس حقیقت کا اکشاف مطالعہ اسلامیات کے مصنف حسن واصف عثمانی نے کیا ہے وہ لکھتے ہیں۔

"ہندوستان میں محمد غوث گوالیاری (م ۱۵۶۲ء) سلسلہ قادریہ کے جاری کرنے والے بزرگ ہیں۔" (۲۱)

حسن واصف کا نظریہ توجہ طلب ہے اور وہ اس لئے کہ سیدنا محمد غوث گوالیاری کی سن وفات ۷۹۰ھ اسی سال کی عمر میں اللہ کو پیارے ہوئے ۷۹۰ھ میں اسی سال کے اخراج سے سن ولادت ۸۹۰ھ متعین ہوتی ہے خربینۃ الاصفیاء میں سید محمد غوث گوالیاری کی سن وفات اس طرح مندرج ہے۔

"وفات آں جامع الکرامات بافتاق اہل اخیار در سال نصد و هفتاد (۷۹۰ھ) است کہ تاریخ پانزدھ رمضان المبارک بوقوع آمد و مت عمر، شاد سال و قبر در گوالیار است" (۲۲)

دوسری بات یہ بھی ہے کہ سیدنا محمد غوث گوالیاری کا تعلق سلسلہ قادریہ سے کہیں زیادہ سلسلہ شماریہ سے ہے ہندوستان میں آپ کی شریت بیکیشت شماری بزرگ کے ہے۔ شماریہ وہ سلسلہ ہے جسے عبد اللہ شماری بخاری (م ۸۹۰ھ) نے قائم کیا تھا اور سیدنا محمد غوث گوالیاری اور ان کے نسبتی بھائی شیخ چھوٹ اور شیخ وجیہ الدین علوی گجراتی نے ہندوستان میں اس سلسلہ کو ترقی دی۔" (۲۳)

- ان تفصیلات کی روشنی میں سید محمد غوث گوالیاری کو ہندوستان میں سلسلہ قادریہ کا بانی کہتا تاریخی حقائق کے خلاف معلوم ہوتا ہے اس لئے کہ ان کی ولادت کے تقریباً پچاس سال قابل ہی خانوادہ قادریت کے چشم و چراغ سیدنا حضرت سید محمد قادری بغدادی ۸۳۶ھ میں ہندوستان کی سرزمین پر اپنے چالیس خلفاء کے ساتھ درود و مسعود فرمائے

تھے انہوں نے اشاعتِ اسلام کے ساتھ سلسلہ قادریہ کو فروغ بخشنا اور ان کے چالیس خلفاء بہار اور اس کے اعراف و نواح صوبوں میں پھیل کر اس سلسلہ کے فروغ میں منہک ہو گئے، سیدِ فضل الحق قادری لکھتے ہیں۔

سلسلہ قادریہ کے سب سے پہلے بزرگ حضرت سیدنا محمد امیری ہیں اور آپ کے بعد مخدوم محمد گیلانی (م ۹۹۳ھ) اورچہ، شاہ قیمیں قادری (م ۹۹۳ھ) محلہ گڑھ منیر بہار شریف اور شیخ عبدالحق محدث دہلوی (م ۱۰۵۲ھ) حضرت میاں میر لاہوری (م ۱۰۳۵ھ) سے اس سلسلہ کو فروغ دیا۔ (۲۲)

حضرت سید محمد قادری امیری ہندوستان اس وقت تشریف لائے جب ۱۳۹۸ھ میں تیمور دہلی کو تاراج کر کے اور سلطنت مغلیتیہ کو برپا کر کے چلا گیا تھا ہندوستان میں ہر طرف طوائف الملوكی کا دور دورہ تھا جانے کتنے خود ساختہ راجہ و مہاراجہ عالم وجود میں آچکے تھے۔ ظلم و تشدد کی فضاعام تھی کمزوروں اور ضعیفوں پر مظالم و مصائب کے پہاڑ توڑے جا رہے تھے ایسے عالم میں سید محمد قادری ۸۳۶ھ میں ہندوستان تشریف لائے اور مختلف مقامات کا سفر کرتے ہوئے صوبہ بہار میں ایک ویران جگہ چشمہ کے کنارے اپنا عصا گاڑتے ہوئے فرمایا اب میں اسی جگہ سکونت پذیر ہوتا ہوں تو بھی تحرک نہ ہونا آپ کے خلیفہ شیخ علی شیرازی جو آپ کے ہمراہ ہندوستان تشریف لائے تھے فرماتے ہیں۔

پس عصا کہ در دست داشت بر کنارہ چشمہ فرو برد و گفت من درین جاسا کمن  
شدم تو نیز تحرک شو۔ در حال عصا بز شد و شاخماۓ پراز گل و میوہ اہا  
بر آورد۔ (۳۵)

صور بالا میں جس عصا کا ذکر ہوا در اصل یہ سیدنا غوث پاک شیخ عبدالقادر جیلانی علیہ الرحمہ والرضوان کا عصا تھا جسے بطور تحرک و نشانی آپ کے والد ماجد سیدنا محمد درویش علیہ الرحمہ نے آپ کو تاج اور خرقہ کے ساتھ عطا فرمایا تھا اور ساتھ ہی وصیت بھی کی تھی کہ اس عصا کے زمین پر نصب کرنے کے بعد جہاں شاخیں اور کونپلیں نکل آئیں وہیں سکونت اختیار کر لیں۔ (۳۶) ۔۔ والد ماجد کی وصیت کے مطابق آپ نے وہیں بود و باش اختیار کی آپ کے شرف بخشے کے باعث اس سر زمین کو امجد کہا جانے لگا جو اب کثرت استعمال اور اقتدار زمانہ کے باعث

امگر ہو گیا ہے۔ (۲۷)

حضرت سید محمد قادری علیہ الرحمۃ و الرضوان کی ذات پاک سے ہندوستان میں جس طرح سلسلہ قادریہ کا فروغ ہوا اس کی ایک طویل داستان ہے مختصر یہ کہ آپ نے کئی راجاوں مباراکوں کو ان کے ظلم و تشدد کی بنا پر بحکم الٰہی فنا کے گھاث اتارا پھر اسلام کی اخلاقی تعلیمات سے وہاں کے عوام کو روشناس کر کے اپنے سے قریب کیا۔ اور یہ سلسلہ آپ کی حیات مقدسہ تک چلتا رہا۔ ”ربیع الاول (م ۹۴۰ھ) کو آپ نے وفات فرمائی تھوڑا قبل وفات کے لفظ عشق کو دوبار ارشاد کیا تھا۔ حکمران عشق ہی مادہ تاریخ وصال ہے۔“ (۲۸)

ہندوستان میں سلسلہ قادریہ کی ترویج و اشاعت آپ کی ذات اقدس سے ہوئی اس کا اعتراض پروفیسر محمد طیب ابدالی نے درج ذیل لفظوں میں کیا ہے۔

”سلسلہ قادریہ کے عظیم المرتبت بزرگ حضرت سیدنا محمد القادری البغدادی الامگری کا قدم مبارک ہندوستان میں ۸۴۶ھ میں پہنچا اور آپ نے اس دیار میں سلسلہ قادریہ کی تعلیمات روحاںی و باطنی کی ترویج و اشاعت کی آپ کے بعد آپ کے خلفاء و جانشینوں نے اس فیضان کا زیادہ سے زیادہ اجر اکیا پابندی شریعت اور اتباع سنت پر سختی سے گامز نہ رہے، رسوم جملات و شرک و بدعتات کا قلع قلع کیا۔ تزکیہ نفس و تصفیہ قلب کی تعلیم کی خدمت خلق اور رشد و ہدایت کی توسعی کی ان سب حقائق نے سلسلہ قادریہ کو مقبول عام بنایا اور اس کی اشاعت کافی ہوئی۔“ (۲۹)

پروفیسر طیب ابدالی نے اس کا دعویٰ تو نہیں کیا کہ سید محمد قادری امگری ہندوستان میں سلسلہ قادریہ کے اوپرین بزرگ ہیں انہوں نے موزوں ترین بات کی ہے بلاشبہ سیدنا محمد قادری کی ذات والا صفات سے ہندوستان میں سلسلہ قادریہ کا فیضان زیادہ سے زیادہ جاری ہوا اور ان کے خلفاء کے ذریعہ بمار اور اس سے ملے ہوئے دیگر صوبوں میں قادری فیوض و برکات کے کئی چشمے رواں ہوئے۔

اس سلسلہ میں یہ امر بھی غور طلب ہے کہ بغداد سے ہندوستان روانہ ہوتے وقت آپ کے والد ماجد نے ہندوستان جا کر اپنی ہی نسل میں شادی کیلئے فرمایا تھا شیخ علی شیرازی لکھتے ہیں۔

”وقت دواع پور بزرگوارش فرموداے پر آگرچہ حاجت نیست نصحت و ادب و

نیکوئی زیرا کہ خداۓ تعالیٰ ہمہ علیحدہ است بتو لکھن مزاج بتجرد و تفرید از تزویج  
می نماید اذیں موجب ترا اندر زمی کنم بلید کہ بجا آوری وزنے در عقد آری از  
اعیان و اشراف خصوصاً از برادران من مثل سید احمد قادر کہ در هند متول  
گردیده در نسل او مناکحت میر آید جائے دیگر نکنی۔” (۳۰)

والد ماجد کے حکم کے بوجب آپ نے دوران سفر ہندوستان میں موضع سر ہر پور مغل  
کچو پھر مقدسہ صوبہ اتر پردیش میں اپنے ہی خانوادہ کے ایک بزرگ حضرت سید تاج الدین ابو  
عبد الرزاق کی دختر نیک اختر قاطر عرف بی بی پیارن سے رسم مناکحت فرمائی۔” (۳۱)

اس واقعہ سے پتا چلتا ہے کہ خانوادہ قادریت سے بزرگ نویں صدی ہجری سے قبل ہی  
ہندوستان میں آ کر متول ہو چکے تھے اور شمع قادریت کے ذریعے ہزاروں گم گشتاگان راہ کو راہ  
حق و صداقت سے ہمکنار کر چکے تھے۔

۶۔ نویں صدی ہجری سے قبل ساتویں اور آٹھویں صدی ہجری میں سلسلہ قادریہ کے بزرگ  
ہندوستان میں موجود تھے لیکن انھیں زیادہ اہمیت حاصل نہ تھی اس حقیقت کا انکشاف  
سید شیم احمد ڈھاک کے اس مقالہ سے ہوتا ہے جو ”بمار کے صوفیائے کرام کے“ عنوان  
سے معارف میں شائع ہوا ہے وہ لکھتے ہیں۔

”بمار میں ساتویں، آٹھویں اور نویں صدی ہجری کے نصف اول تک قادریہ سلسلہ کو  
زیادہ اہمیت حاصل نہیں رہی گو اس سلسلہ کے متعدد بزرگ بگال و بمار میں موجود تھے مگر ان کا  
حلقة اثر زیادہ وسیع نہ تھا مندوم الملک کے معاصرین میں اس سلسلہ کے سب سے مشور و  
معروف بزرگ پیر شاہ عطاء اللہ بندادی (م ۷۸۱ھ) ہیں جن کا مزار مقدس بمار شریف میں محل  
پیر اور شیرپور کے درمیان سڑک سے تھوڑی دور پر ندی کے کنارے واقع ہے یہ جگہ عرف عام  
میں پیرستہ گھات کہلاتی ہے جو لفظ پیر شاہ عطا کی بگڑی ہوئی شکل ہے۔ قادریہ سلسلہ کی دوسری  
مشورہستی حضرت داود قریشی کی ہے جو حضرت صدر الدین رابو قتال بخاری (م ۸۰۹ھ) کے مرید  
اور خلیفہ تھے، قادریہ سلسلہ کو زیادہ عروج مغلوں کے دور میں ہوا اور آج یہ حال ہے کہ شاید ہی  
کوئی ایسی خانقاہ یا گدی ہو جماں اس سلسلہ میں بیعت نہ لی جاتی ہو۔“ (۳۲)

درج بالا عبارت کی روشنی میں یہ کہا جا سکتا ہے کہ ساتویں صدی ہجری میں سلسلہ قادریہ

کی بنیاد ہندوستان میں پڑھکی تھی مگر فروغ اسے نوین صدی ہجری کے وسط اول میں حاصل ہو سکا۔

۷۔ بیگان میں سلسلہ قادریہ کی اشاعت میں جن اہم شخصیت نے کلیدی کروار ادا کیا ہے وہ حضرت قیصیں قادری علیہ الرحمۃ (۸۹۷ھ = ۹۹۳ء) جن ان کے والد ماجد سید ابو الجیات علیہ الرحمۃ تھے جن کو سیدنا شیخ عبدالرازق قادری جیلانی (۶۲۳ھ) سے سلسلہ کی نسبت حاصل تھی وہ بغداد سے تشریف لا کر قبہ سادھورہ خضر آباد میں مقیم ہوئے ان کے تذکرہ میں پروفیسر غلام سرور نے لکھا ہے کہ یہی وہ اول بزرگ ہیں جن کی ذات سے ہندوستان میں سلسلہ قادریہ کو فروغ ہوا۔ وہ لکھتے ہیں۔

"ابو الجیات اول بغداد سے ہند میں آئے اور چندتے بیگان میں تشریف رکھی پھر قبہ سادھورہ خضر آباد جو انبالہ کے علاقے میں ہے آئے اور سکونت اختیار کی اور ایک شخص نصراللہ نامی نے ہزار عالی اور عالم تھے اپنی بیٹی ان کے نکاح میں دی اس کے بیٹن سے سید شاہ قیصیں پیدا ہوئے جو مادر زادوی تھے باپ نے ان کو ظاہیری اور پیاطنی تعلیم دی ہزاروں ان کی ذات بارکات سے کملات صوری و معنوی کو پہنچے گویا سلسلہ قادریہ ان کی ذات بارکت سے ہند میں شائع ہوا ان کی اولاد سادھورہ میں رہتی ہے۔" (۳۳)

مولوی غلام سرور کی درج بلا تحریر سے اتنا تسلیم کر لینے میں کوئی قباحت نہیں ہے کہ جس طرح سلسلہ قادریہ کے دوسرے بزرگوں سے اس سلسلہ کو فروغ حاصل ہوا اسی طرح سید ابو الجیات اور ان کے فرزند و سند حضرت شاہ قیصیں قادری ملکہما الرحمۃ والرضوان کی ذات ستودہ صفات نے بھی اس سلسلہ کی اشاعت میں نمایاں کروار ادا کیا۔

۸۔ سلسلہ قادریہ رضویہ کے بالی حضرت العلام شیخ احمد رضا قادری علیہ الرحمۃ والرضوان (م ۱۹۲۱ء) ہیں انھیں قطب ماہر شیخ الشیخ سیدنا ابو الحسین نوری میان علیہ الرحمۃ والرضوان (م ۱۱۳۳ھ) سے بیعت و خلافت حاصل تھی انہی کے توسط سے یہ سلسلہ حضرت شاہ ببرکت اللہ مادر ہرودی علیہ الرحمۃ سے ہوتے ہوئے حضرت سیدنا بباء الدین قادری نقابری و ولیت آبادی علیہ الرحمۃ سے جاتا ہے۔

سید بباء الدین قادری علیہ الرحمۃ نے قادریت کا بیش بہائیفان سرزمن بیت اللہ پر سید

احمد جیلانی سے حاصل کیا اور ہندوستان والپس آکر اسے جاری و ساری فرمایا ہندوستان کی اکثر و پیشتر قادری خانقاہ ہیں ایسی ہیں جن کا سرچشمہ آپ ہی کی ذات گراہی ہے۔ بطور خاص صوبہ اتر پردیش کی اکثر خانقاہوں کا روحانی تعلق آپ ہی کی ذات سے ہے تذکرہ مشائخ قادریہ رضویہ کے مصنف لکھتے ہیں۔

آپ (سید بباء الدین) کی ذات مقدس سے ہندوستان میں قادریہ سلسلہ کی ترویج ہوئی جو ق در جو ق لوگ آپ کے حلقو درس میں شامل ہوئے اور آپ کے فیض صحبت سے بیشمار لوگ سلسلہ ارادت میں شامل ہو کر ہندوستان کے کونے کونے میں پھیل گئے یہی وجہ ہے کہ آج بھی سلسلہ قادریہ سے کوڑوں افراد نسلک ہیں اور آپ کا فیض روحانی اہل ہند پر جاری و ساری ہے۔  
(۳۲)

حضرت سیدنا بباء الدین قادری علیہ الرحمہ نے کس سن میں فرضہ حج ادا کیا اس کا پتہ نہ چل سکا ورنہ یہ تعین کرنے میں آسانی ہوتی کہ سیدنا سید محمد ابھری کو ہندوستان میں قادریت کی اشاعت میں تقدم اور اولیت حاصل ہے یا سیدنا بباء الدین قادری کو۔ سید محمد ابھری علیہ الرحمہ کی سن وفات ۹۳۰ھ ہے اور سید بباء الدین ۹۶۱ھ میں اللہ کو پیارے ہوئے اس سے اندازہ یہی ہوتا ہے کہ ان دونوں بزرگوں نے نویں صدی ہجری یعنی میں سلسلہ قادریہ کی اشاعت میں اہم کردار ادا کیا اور خلق خدا کو اس سلسلہ کے نیوض و برکات سے مستفیض فرمایا۔

اب تک ہمارے سامنے ارباب فکر و نظر کی جتنی تحریریں آئی ہیں ان سے یہی اندازہ ہوتا ہے کہ نویں صدی ہجری کے صحف اول میں سلسلہ قادریہ کی اشاعت غوب ہوئی لیکن اس سے قبل ہی اس سلسلہ کی بنیاد ہندوستان میں پڑ چکی تھی اگرچہ اس حقیقت کا ہمارے بعض مورخین اور دانشوروں نے انکار کیا ہے اس کی وجہ شاید یہ ہو سکتی ہے کہ ہندوستان میں تصوف پر لکھتے والوں کا تعلق اکثر چشتیہ سلسلہ یا اور دوسرے سلاسل سے ہے اس لئے وہ قادریت سے متعلق تمامی مواد فراہم کرنے میں دچکی نہ لے سکے اور ایک دوسرے کی تحریروں کا سارا لے کر آگے بڑھ گئے اس سلسلہ پر سمجھی گئے خود و خوض کرنے کی ضروریت ہے اس لئے کہ اگر مذکورہ بالا نظریات و خیالات پر آمنا، صدق اکٹھ لیا جائے تو اس کا مطلب یہ ہو گا عراق میں اس عظیم سلسلہ کی بنیاد پڑنے کے تقریباً دو ڈھانی برس بعد یہ سلسہ ہندوستان پہنچا یہ امر انتہائی قابل تعجب ہے۔

جب راقم السطور نے رفع تجرب کیلئے تصوف پر لکھی جانے والی کتابوں کا بالاستیعاب جائزہ لیا تو ایسے حقائق بھی سامنے آئے جن کی شاندی اب تک کسی اہل قلم نے نہیں کی تھی۔

۹۔ سلسلہ قادریہ کے ہندوستان میں قیام اور اشاعت کے سلسلہ میں سوائے سید حشیم ذہاک کے تمام ارباب فکر و نظر نے نویں صدی ہجری سے ہی اس کی ابتداء کو تسلیم کیا ہے۔ صرف انہوں نے وضاحت کے ساتھ لکھا ہے کہ ساتویں صدی ہجری میں اس سلسلہ کی بنیاد ہندوستان میں پڑ چکی تھی۔ ان کی تحریروں کی روشنی میں ہندوستان میں سلسلہ قادریہ کے باñی نہ تو بقول پروفیسر خلیق احمد نظامی حضرت شاہ نعمت اللہ قادری علیہ الرحمہ ہیں اور نہ ہی دوسرے مورخین کی تحریروں کے بوجب سیدنا شاہ بناء الدین قادری شخاری اور سیدنا محمد غوث گیلانی اپنی ملیحہ الرحمہ و الرضوان ہیں۔ مقبول الرحیم نقی (پاکستان) کی تحریروں سے تو ایسا معلوم ہوتا ہے کہ اس سلسلہ کی بنیاد ہندوستان میں سیدنا شیخ محی الدین عبد القادر جیلانی علیہ الرحمہ و الرضوان کے دور حیات ہی میں ان کے فرزند ارجمند سیدنا شیخ تاج الدین عبد الرزاق علیہ الرحمہ و الرضوان (م ۶۲۳ھ) کی آمد سے پڑ چکی تھی۔ آپ ہندوستان میں کس ماہ و سنہ میں تشریف لائے اس کی تحقیق تو نہیں ہو سکی لیکن ان کی تحریروں سے اتنا تحقیق ہوتا ہے کہ وہ ہندوستان تشریف لائے اور فیضان قادریہ یہاں جاری فرمایا تذکرہ قادریہ کے مصنف لکھتے ہیں۔

"بر صغیر پاک و ہند کو یہ شرف حاصل ہے کہ حضرت شیخ سید عبد القادر جیلانی کے فیوض و برکات کا سلسلہ ان کی زندگی ہی میں اس سرزین میں پہنچ گیا تھا سب سے پہلے ان کے بڑے فرزند سید عبد الرزاق رحمۃ اللہ علیہ ہندوستان تشریف لائے اور کچھ عرصہ قیام کرنے کے بعد واپس بغداد تشریف لے گئے اس کے بعد سے آج تک بر صغیر پاک و ہند سے کب فیض کیلئے مشارک اولیاء صلحاء امراء و سلطانین اور عوام الناس کی بغداد آمد و رفت کا سلسلہ جاری ہے۔" (۳۵)

تذکرہ قادریہ کے مصنف مقبول الرحیم مفتی کی تحریروں سے یہ ثابت ہوتا ہے کہ باñی سلسلہ سیدنا شیخ عبد القادر جیلانی علیہ الرحمہ و الرضوان کی حیات مقدسہ میں ہی یہ سلسلہ ہندوستان کی سرزین پہنچ گیا تھا اس کا مطلب یہ ہوا کہ سلسلہ قادریہ اور سلسلہ چشتیہ دونوں کی نشوونما سرزین ہند پر ساتھ ساتھ ہوئی۔

۱۰۔ حضرت شیخ عبد اللہ انصاری بدایوں علیہ الرحمہ والرضوان وہ قدیم بزرگ ہیں جن کی ذات سے ہندوستان میں قادر یہ سلسلہ کو زیادہ فروغ حاصل ہوا۔ یہ بزرگ حضرت ابو ایوب انصاری کی اولاد میں سے تھے ”جہنڈے والے پیر“ سے شریت حاصل تھی۔ جہنڈے والے پیر کی وجہ تسمیہ یہ بیان کی جاتی ہے کہ آپ سلطان محمد غوری کی سپاہ میں علم بردار رہے۔ اسی مناسبت سے آپ کو جہنڈے والے پیر سے شریت حاصل ہوئی۔ آپ کامزار مقdes شر بدایوں کے کھنڈ ساری محلے میں مسجد کے عقب میں ایک حرم کے اندر ہے اور اہل بدایوں آپ کو جہنڈے والے پیر ہی کے نام سے جانتے ہیں۔

شیخ عبد اللہ انصاری کو سیدنا شیخ عبد القادر جیلانی سے بے حد عقیدت تھی جو جہنڈا ان کے ہاتھ میں ہوتا تھا سے وہ غوٹیہ علم کرتے تھے۔ آج بھی ۱۰ ربیع الثانی شب میں اس جہنڈے (غوٹیہ علم) کو عمل دے کر غلاف تبدیل کیا جاتا ہے اور فاتحہ ہوتی ہے۔

مردان خدا کے مصنف غیاء علی قادری لکھتے ہیں:

شیخ عبد اللہ انصاری نے شیخ احمد رفاعی سے مرید ہو کر خرقہ خلافت حاصل کیا تھا۔ شریعت و طریقت سے آگاہ قادری المشرب بزرگ تھے۔ اپنے خاندان کے ستر افراد کو ساتھ لے کر بہ نیت جہاد قطب الدین ایک ۵۹۹ھ میں بدایوں تشریف لائے اور مرتبہ شہادت پایا۔<sup>(۳۶)</sup>

۱۱۔ مدینۃ الاولیاء بدایوں کی سر زمین پر آرام فرمائیک ایسے دوسرے بزرگ کا بھی ذکر ملتا ہے جن کا سلسلہ بیعت و خلافت صرف ان کے والد ماجد کی وساطت سے بانی سلسلہ سیدنا شیخ عبد القادر جیلانی علیہ الرحمہ والرضوان سے مل جاتا ہے وہ شخصیت تھی حضرت خواجہ سید عرب بخاری علیہ الرحمہ والرضوان کی جو سلطان الاولیاء محبوب الہی حضرت خواجہ سید نظام الدین اولیاء کے رشتے کے نانا ہوتے تھے۔

خواجہ سید عرب بخاری سید اعظم ابو عبید اللہ جعفر ہانی کی اولاد میں سے تھے اجداد کا وطن بخارا تھا بعد میں وہاں سکونت ترک کر کے غزنی چلے آئے تھے۔ میں ۵۵۵ھ میں ان کی ولادت ہوئی۔ قطب الدین ایک کے عمد حکومت میں اہل و عیال کے ہمراہ غزنی سے ہندوستان آگئے اور لاہور میں قیام کیا۔ ۶۰۶ھ میں قبۃ الاسلام کی کشش سے لاہور سے بدایوں تشریف لے آئے اور سو تھا محلہ میں قاضی حسام الدین ملتانی کی مسجد کے قریب مسکن گزین ہو گئے<sup>(۳۷)</sup>

خواجہ سید عرب بخاری کے والد ماجد خواجہ ابو المفاخر سید نا شیخ عبد القادر جیلانی علیہ

الرحمہ کے خلیفہ تھے انہوں نے اپنے والد سے سلسلہ قادریہ میں بیعت کر کے خرقہ خلافت حاصل کیا تھا۔

سید عرب بخاری اپنے زمانے کے ممتاز بزرگان دین میں سے تھے، صاحب کشف و کرامت بزرگ تھے۔ امیرانہ زندگی برکرنے کی عادت تھی۔ فیاضی اور مہمان نوازی میں طاقت تھے دوچار مہمان بلانامہ ان کے دستِ خوان پر ہوتے تھے۔ ۱۸۔ شوال ۶۱۸ھ کو وصال ہوا۔ مولانا رضی الدین حسن صغانی نے نماز جنازہ پڑھائی شیخ فتح اللہ شیرازی (م ۶۲۱ھ) اور ملا عبد اللہ کی (م ۶۲۷ھ) نے قبر میں اتمارا مزار مقدس اندر وون شر واقع ہے۔ کسی صاحب دل نے قطعاً تاریخ وصال اس طرح لکھا ہے۔

بجنت رفت زیں دنیاۓ قافی چوں آں سید عرب ماہ طریقت

شندیم از زنداۓ ملم غیب "نسیرا اور ان" تاخ رحلت (۳۸)

مذکورہ الصدر دونوں بزرگوں کی ہندوستان اور پھر قبۃ الاسلام بدایوں میں تشریف آوری سے بصد و ثقیل یہ کہا جاسکتا ہے۔ کہ ہندوستان میں سلسلہ قادریہ کا قیام چھٹی صدی ہجری ہی میں ہو چکا تھا۔ اور مذکورہ بالا شواہد سے اس کا پتا بھی چلتا ہے کہ اس سلسلہ کا فروغ رفتہ رفتہ ہونے لگا تھا۔ صرف قبۃ الاسلام بدایوں کی سرزمین پر ایسے چھیس (۲۶) اولیاء آسودہ خواب ہیں جن کا روحلانی تعلق سلسلہ قادریہ سے تھا۔ ان شواہد کی روشنی میں یہ کیسے باور کیا جاسکتا ہے کہ نویں صدی ہجری سے قبل ہندوستان میں اس سلسلہ کا وجود نہیں ملتا، اس کا قیام نویں صدی ہجری میں ہوا اور بعد کے ادوار میں اس کی نشر و اشاعت ہوئی۔

مروان خدا کے مصنف ضیاء علی قادری سے راقم نے ان بزرگوں سے متعلق مزید تفصیل کیلئے جب کیم نومبر ۹۵۳ء کو ملاقات کی اور اس کتاب سے متعلق دریافت کیا جماں سے مصنف نے اسی واقعہ کو نقل کیا ہے تو وہ فرمائے گے۔

مروان خدا کا اصلی مأخذ ملا عبد القادر بدایوی (م ۱۰۰۳ھ) کی تصنیف "کشف الغطا فی احوال اصحاب الصفا" ہے۔ یہ کتاب عربی زبان میں تھی اور ۱۹۳۷ء تک بدایوں میں جس گھر میں یہ کتاب تھی اسی گھر میں محفوظ رہی ہنگامہ میں شرمناک تھیوں نے اس گھر کو آگ لگادی اور دوسری کتابوں کے ساتھ یہ کتاب بھی جل کر راکھ ہو گئی۔ البتہ اس کا دوسرا نسخہ لندن کی لاہوری میں محفوظ

ہے۔

مردان خدا کے دوسرے مأخذ میں مولوی عبد الوالی بدایونی کی "باقیات الصالحات" ہے جو فارسی زبان میں بشكل مخطوط حفظ ہے۔ یہ کتاب تقریباً کشف الغطا کا چہہ ہے۔ تاریخ اولیائے بدایوں غالباً اسی کتاب کا ترجمہ ہے۔ اس کتاب سے بھی میں نے استفادہ کیا ہے۔

خان بہادر مولوی رضی الدین فرشوری نے تذکرۃ الواصلین کے نام سے شیخ اکرم اللہ محشر بدایونی کی فارسی تصنیف "روضہ صفا" کا ترجمہ کیا تھا۔ ترجمہ نقای پرس بدایوں سے شائع ہو چکا ہے اصل کتاب طباعت کی منتظر ہے۔ روضہ صفا کا قلمی نسخہ رضا لائزیری رام پور میں بھی ہے۔ ان کتابوں کے علاوہ "طبقات الاولیاء فی مدینۃ الاولیاء" جسے جامع بصیرن بھی کہا جاتا ہے سے استفادہ کیا ہے۔

ضیاء علی بدایونی کی گفتگو اور مأخذ کے طور پر استعمال کی ہوئی کتابوں سے اندازہ ہوتا ہے۔ کہ جو کچھ انہوں نے مردان خدا میں لکھا ہے وہ مستند حوالوں کی روشنی میں لکھا ہے اگر مصنف ان حوالوں کی نشاندہی اپنی وقیع تصنیف میں فرمادیتے تو کتاب صرف مستند ہی نہ ہوتی بلکہ اس کی وقت میں مزید چار چاند لگ جاتے۔

۱۲۔ شیخ محمد بن احمد قطب الدین مدنی سیدنا شیخ عبد القادر جیلانی علیہ الرحمۃ والرضوان کے بھانجے ہیں۔ اپنے ماہوں کی وفات کے ۲۰ سال بعد ۵۸۱ھ میں مدینہ منورہ میں پیدا ہوئے (۳۹) اپنے ماہوں زاد بھائی سیدنا عبد الرزاق قادری علیہ الرحمہ (م ۶۰۳ھ) اور حضرت سیدنا نجم الدین کبری (م ۷۲۶ھ) علیہ الرحمہ سے استفادہ کیا۔

نقہ مغول کے وقت جب والد ماجد کی شہادت ہو گئی تو ترک وطن کر کے غزنی پلے آئے اور وہاں مدتیں قیام کیا وہیں سے ہندوستان میں درود مسعود ہوا۔ شیخ ابراہیم سامرانی لکھتے ہیں کہ آپ کی تشریف آوری ہندوستان بغرض جہاد ہوئی تھی۔ آپ مجاهد بن کریمان تشریف لائے تھے اصل عبارت یہ ہے۔

لعله فی ایام قطب الدین ایک فجاهد معده فی سبیل اللہ وفتحت علی یدد  
الکریمة قلعہ کرد و مانکپور وہنسود وغیرها من القلام الحصينة وکان السلطان  
شمس الدین الایتمش یکرمہ غایۃ الاکرام (۴۰)

شیخ محمد بن احمد کی کاؤشوں اور حسن تدبیر سے قلعہ کڑہ و ماکپور فتح ہوا ایک عرصہ تک آپ وہاں رشد و ہدایت کا اہم فریضہ انجام دیتے رہے کڑہ و ماکپور اور اس کے اطراف و نواح میں جو اسلام کی روشنی نظر آ رہی ہے وہ آپ کے قدوم سعینت لزوم کا نتیجہ ہے۔ ۳۔ رمضان المبارک ۷۷ھ کو آپ اللہ کو پیارے ہوئے، مزار پر انوار مریخ خلاقت ہے۔

مذکورہ بالا واقعات کی روشنی میں یہ بھد و ثقہ کما جا سکتا ہے کہ ہندوستان میں قادریت کی داغ بیل چھٹی صدی ہجری میں پڑ پچھی تھی اور خود بانی سلسلہ قادریہ کے بھائیجے نے اس سرزین کو قادری فیوض و برکات سے مالا مال فرمایا تھا۔

۱۳۔ بانی سلسلہ سیدنا شیخ عبد القادر جیلانی علیہ الرحمہ والرضوان کے فرزند ارجمند حضرت سیدنا سیف الدین عبد الوہاب قادری علیہ الرحمہ والرضوان (۵۱۲ھ - ۶۰۳ھ) ناگور شریف (راجحتہن) میں آسودہ خواب ہیں جب اس کی روایت رقم السطور کو کئی ارباب علم و فن کے ذریبہ ملی تو اس کی تحقیق کی لکر دامن گیر ہوئی اور دوران تحقیق مجھ کم سواد کی رسائی ایک ایسے مخطوط تک ہوئی جس کے مصنف محمد یوسف بن مولانا سید محمد نصیر الدین بخاری ہیں اور مخطوط کا نام "عین القلوب العارفین" ہے اس کتاب کی تصنیف سے مصنف کو ۹۔ ذی الحجه ۱۵۰۵ھ کو فراغت حاصل ہوئی جیسا کہ خود مصنف لکھتے ہیں۔

"ایں چند اوراق جمع کردہ، نام ایں مختصر عین القلوب العارفین کردہ شد در سن یکم زار و یکصد و پنجاہ بہا ذی الحجه تاریخ نہم اختتام یافت، اللهم ارزقنا صراط المرسلین والانیاء الصالیعین آمین" (۳۱)

مصنف نے اس کتاب میں سیدنا سلطان الحند خواجہ معین الحق والدین چشتی اجمیری بجزی علیہ الرحمہ کی ہندوستان میں آمد و سبب آمد سے متعلق تمام واقعات شرح و سط کے ساتھ بیان کئے ہیں۔ مصنف نے لکھا ہے کہ خواجہ صاحب نے جب ہندوستان میں تشریف ارزانی فرمائی تھی اس وقت آپ کے ہمراہ سیدنا سیف الدین عبد الوہاب قادری علیہ الرحمہ والرضوان تھے۔ اس سے ثابت ہوتا ہے کہ ہندوستان میں قادریت اور دونوں سلاسل ایک ساتھ اشاعت پذیر ہوئے اور ان دونوں کے روحلی دہارے ہندوستان میں ساتھ ساتھ ہیں۔ اس اجمال کی تفصیل کیلئے درج ذیل امور کا ذہن میں رکھنا ضروری ہے۔

مصنف کتاب میر محمد یوسف راحت القلوب الواصلین اور محبوب المعانی کے حوالے سے لکھتے ہیں کہ جب سلطان الحند حضرت خواجہ معین الدین چشتی اجیری علیہ الرحمة کی عمر شریف ۲۲ سال کی ہوئی تو زیارت حرمین شریفین کیلئے تشریف لے گئے اور تقریباً ساڑھے پانچ ماہ مدینہ منورہ شریف میں مقیم رہے اس اقامت کے دوران بارگاہ نبوت میں روزانہ حاضری ہوتی ہیں اور انہیں صبح و شام گذارتے اور اپنی ریش مبارک سے اس مقدس بارگاہ کی جاروب کشی فرماتے۔ ایک دن آپ مرابقہ فرماتے ہیں کہ دورانِ مرابقہ سرکارِ دو عالم صلی اللہ علیہ وسلم کے مجالِ جہاں آرا کی زیارت سے مشرف ہونے۔ ارشادِ نبوی ہوا کہ اے فرزندِ عزیز یہاں آنے کا سبب کیا اور اس قدرِ محنت و مشقت کیوں؟ تو خواجہ صاحب نے فرمایا میرے تمام حالات سے آپ بخوبی واقف ہیں۔ آپ سے مجھے امید ہے کہ آپ مجھے کسی ملک کی ولایت سے سرفراز فرمائیں گے تو آپ صلی اللہ علیہ وسلم نے ارشاد فرمایا کہ تمہیں تو اللہ تعالیٰ نے روزِ ازل ہی سے ہندوستان کا والی بنا دیا ہے۔ جاوہندوستان چلے جاؤ تو آپ نے فرمایا! آقا ہندوستان تو کافروں کا ملک ہے وہ کبھی بھی میرے مطیع و فرمائیدار نہ ہوں گے۔ مجھے تو آپ عراق کا والی بنا دیں تو آپ صلی اللہ علیہ وسلم نے ارشاد فرمایا کہ ملک عراق تو شاہِ الدین سروردی کیلئے مقدر ہو چکا ہے آپ نے مزید اصرار فرمایا تو ارشادِ نبوی ہوا کہ دخترِ ولایت میرے فرزندِ عزیز عبد القادر جیلانی کے پاس ہے بغداد جا کر ان سے اپنی تمنا طاہر کرو۔ حضرت خواجہ معین الدین سرکارِ دو عالم صلی اللہ علیہ وسلم مدینہ منورہ سے بغداد تشریف لائے اور بارگاہ غوثیت میں حاضری دے کر اپنی تمنا طاہر کی مصنف نے لکھا ہے۔

”بے بغداد در آمدند و بشرف ملاقات آں غوث الشکلین مشرف شدہ بند مت فیض منزلت  
آنحضرت ماندہ گفت مرا ولایتے خشیدہ زدو تر رخصت فرماید“ (۳۲)

خواجہ صاحب علیہ الرحمہ کی اس گفتگو سے سیدنا شیخ عبد القادر جیلانی علیہ الرحمہ مکرائے اور فرمایا آپ کیلئے ہندوستان ہی ہے جیسا کہ میرے جد امجد سرکارِ دو عالم صلی اللہ علیہ وسلم نے فرمایا ہے۔ لذما جس قدر جلد ممکن ہو آپ ہندوستان تشریف لے جائیں۔ سلطانِ الحند خواجہ اجیر نے جب عراق کی تمنا طاہر کی تو غوث اعظم علیہ الرحمہ والرضوان نے فرمایا شاہِ الدین جو ابھی کم سن ہے جب وہ سن تیز کو پہنچے گا تو وہ بھی کسی ملک کی ولایت طلب کرے گا تو یہ

ملک عراق اسی کو عطا کیا جائے گا۔ شیخ نور اللہ نے بھی لٹائنف القادریہ میں اس واقعہ کو ذکر کیا ہے۔ انہوں نے لکھا ہے کہ جب خواجہ معین الدین چشتی نے فرمایا کہ لوگوں کی تربیت کیلئے مجھے عراق کا علاقہ عنایت فرمائیں تو غوث پاک نے فرمایا۔

اعطیت العراق شہاب الدین عمر السهروردی واعطیتیک الہند (۳۳)

اس گفت و شنید کے بعد حضرت خواجہ نے فرمایا کہ آپ کی رضا ہندوستان ہی جانے میں ہے تو "حضور خود ہمراہ من برائے استداد و معاونت بندہ جانب ہند نزول فرمائید" (۳۴) حضور میری امداد و اعانت کیلئے آپ خود میرے ساتھ ہندوستان تشریف لے چلیں۔ تو غوث پاک نے فرمایا۔

مرا از حق تعالیٰ امرے نیست کہ از بغداد ہیرون روم (۳۵)

خدا تعالیٰ کی جانب سے مجھے بنداد سے باہر کیس جانے کی اجازت نیس ہے:

جب سیدنا غوث پاک علیہ الرحمۃ کسی طرح ہندوستان آنے کیلئے تیار نہ ہوئے تو حضرت خواجہ معین الدین چشتی اجیری علیہ الرحمۃ نے فرمایا کہ صاحبزادگان میں سے ہی کسی کو میری مدد کیلئے میرے ساتھ کر دیں۔ غوث پاک نے فرمایا کہ میرے تمام لڑکے آپ کے سامنے آپ کی خدمت میں حاضر ہیں جسے آپ حکم دیں آپ کے ساتھ کر دوں مصنف لکھتے ہیں۔

نظر خواجہ حضرت سید عبدالوہاب قدس سرہ افتخار بالغور دریافت کہ ایں حبیب کبیرا است کہ نور معرفت الہی از قلب وے می تابد۔ گفت شیخ عبدالوہاب سیف الدین اکبر را برائے معاونت و استداد من فرمائید" (۳۶)

"خواجہ کی نظر سیدنا عبدالوہاب سیف الدین پر پڑی تو فرمایا کہ یہ اللہ کا دوست ہے نور معرفت الہی اس کے دل سے روشن ہے اس بڑے لڑکے کو آپ میری امداد و اعانت کیلئے میرے ساتھ کر دیں"۔

سیدنا غوث پاک علیہ الرحمۃ والرضوان نے حضرت خواجہ کی مرضی کے مطابق اپنے بڑے فرزند حضرت سیف الدین عبدالوہاب اور ان کی زوجہ بی بی عائشہ اور ان کے خادم مظفر کو خواجہ کے ہمراہ ہندوستان جانے کا حکم دے دیا اور بطور نشانی اپنے فرزند کو ابریق اور عصا اور حضرت

خواجہ کو آفتابی اور کھڑاون مرحمت فرمائی۔ یہ چار نفری قافلہ بغداد سے اشاعت اسلام کی خاطر ہندوستان روانہ ہو گیا۔

ہمارے بعض مورخین نے خواجہ صاحب کے اس سفر کو سفر سیاحت سے تبیر کیا ہے۔ ممکن ہے خواجہ صاحب نے ہندوستان کے کئی اسفار کئے ہوں لیکن پسلا سفر بغرض سیاحت رہا ہو یہ بات کم از کم میرے نزدیک بعید از عقل ہے۔

۵۵۵ھ میں خواجہ صاحب کی ملاقات سیدنا غوث پاک سے ہوئی۔ بعض نے لکھا ہے کہ مدینہ منورہ سے بغداد تشریف لائے۔ اور بعض نے لکھا ہے سرفند و بخارا سے بغداد تشریف لائے اس بات کا بھی امکان ہے کہ مدینہ سے سرفند و بخارا گئے ہوں اور وہاں سے بغداد تشریف آوری ہوئی ہو یا اس کے بر عکس ہوا ہو۔ بہرحال سلسلہ ملاقات کا ذکر کرتے ہوئے معین الارواح کے مصنف لکھتے ہیں۔

سرفند و بخارا سے آپ نے سفر عراق میں سال کی عمر میں اختیار فرمایا۔ عراق عرب سے عرب تشریف لے گئے بعد ازاں ہارون میں پنج پھر بغداد آئے (۳۷)۔ عراق عرب میں آپ نے بار اول حضرت محی الدین عبد القادر جیلانی علیہ الرحمہ سے ۵۵۰ھ میں ملاقات کی۔ اس ملاقات اول کے موقع پر غوث پاک نے آپ کو ابتدائی حال میں دیکھ کر فرمایا یہ مرد مقتند اے روزگار ہے بت سے لوگ اس سے منزل مقصود کو پہنچیں گے۔ (۳۸)

تذکرہ آرائش محفل کے حوالے سے مصنف سیر الاقطب ص ۱۰۶ اور مصنف احسن الاسیر ص ۱۳۲ میں لکھتے ہیں کہ دوران ملاقات جب آپ نے سفر ہندوستان کا حصہ ظاہر فرمایا تو بقول افاضات حمید (ص ۱۳) غوث الاعظم نے فرمایا کہ اے معین الدین سرحد ہند پر ایک شیر بیٹھا ہے اس سے ڈرتا۔ یہ کنایہ شیخ علی ہجوری المسروف بہ داتا گنج بخش کے مزار کے متعلق تھا۔ (۳۹)

خواجہ صاحب کی سنہ ولادت کے بارے میں اختلاف ہے۔ مورخین آپ کی ولادت کے سنین ۵۵۲۷ھ، ۵۵۳۳ھ اور ۵۵۳۶ھ لکھتے ہیں۔ مصنف عین القلوب العارفین کے بحوجب خواجہ صاحب نے ۲۲ سال کی عمر میں مدینہ منورہ شریف حاضری دی اور وہاں پانچ ماہ کچھ دنوں قیام فرمایا کہ بغداد تشریف لے گئے اور ۵۵۰ھ میں سیدنا غوث پاک سے بغداد شریف میں ملاقات کی۔ ان تفصیلات سے آپ کی سنہ ولادت ۵۵۲۷ھ معین ہو سکتی ہے۔ ان تفصیلات سے

یہ نتیجہ برآمد ہوتا ہے کہ سیدنا شیخ خواجہ معین الدین اجمیری علیہ الرحمۃ نے ۲۳ سال کی عمر میں اشاعت دین حق کی خاطر سیدنا غوث اعظم شیخ عبد القادر جیلانی علیہ الرحمۃ والرضوان کے حکم سے ان کے بڑے صاحبزادہ سیدنا سیف الدین عبد الوہاب کے ہمراہ ہندوستان کا سفر کیا۔ ہندوستان پہنچنے کے بعد کیا ہوا خواجہ صاحب اور ان کے ہمراہیوں نے کن کن مشکلات کا سامنا کیا اس کی تفصیل خواجہ صاحب کی سوانح حیات سے متعلق لکھی جانے والی کتابوں میں دیکھی جاسکتی ہے۔

حضرت سیدنا عبد الوہاب قادری علیہ الرحمۃ والرضوان خواجہ صاحب کے ہمراہ اجمیر شریف کے علاقے میں تقریباً چھ ماہ رہے اسی دوران آپ نے اجمیر شریف کی پہاڑی کے اوپر ایک چله بھی فرمایا جو آج چلنے پر ان چلنے کے نام سے مشہور ہے۔ حضور سیدنا غوث پاک جب کبھی ہندوستان تشریف ہی نہیں لائے تو کوہ اجمیر پر چلنے کا کیا مطلب؟ بلاشبہ یہ ان کے صاحبزادہ سیدنا عبد الوہاب قادری کا چلنے ہے جو آپ کے والد ماجد سیدنا غوث پاک علیہ الرحمۃ والرضوان کی طرف منسوب ہو گیا ہے۔ آج بھی وہ چلنے موجود ہے اور زائرین کثرت سے زیارت کیلئے وہاں تشریف لے جاتے ہیں۔

سیدنا عبد الوہاب قادری علیہ الرحمۃ والرضوان عمر میں خواجہ صاحب سے تقریباً ۱۵ سال ہوئے تھے۔ اس وجہ سے خواجہ صاحب انہیں بت عزت بخش تھے۔ جب چھ ماہ کی مدت دونوں حضرات ایک ساتھ گذار پکے تو خواجہ صاحب تو اجمیر میں ٹھر گئے اور سیدنا عبد الوہاب قادری علیہ الرحمۃ اشاعت دین حق کی خاطر اپنی زوجہ بی بی عائشہ اور اپنے خادم مظفر کو لے کر سیر و سیاحت کرتے ہوئے جانب عراق چلے گئے۔

بغداد سے ہندوستان روانہ ہوتے وقت سیدنا شیخ عبد القادر جیلانی علیہ الرحمۃ نے اپنے فرزند اکبر سیدنا عبد الوہاب کو ابریق (کوزہ) کے ہمراہ عصا عنایت فرماتے وقت یہ فرمایا تھا۔

اے فرزند من بفاصلہ چهل کروہ از بلده اجمیر جانب گوشہ عراق ہرجا عصاۓ تو قرار گیرد  
آنجا مبارک و میون جائے مسکن و ماوائے شا خواب بود۔ (۵۰)

اے میرے فرزند عزیز اجمیر شریسے جانب گوشہ عراق چالیس کوس کے فاصلہ پر جہاں عصا  
ٹھر جائے وہ مبارک گلہ ہو گی وہیں قیام کر لینا۔

حضرت سیدنا عبد الوہاب قادری علیہ الرحمہ والرضوان شر اجیر سے چل کر چالیس کوس کے فاصلہ پر اس جنگل میں پہنچے جو کسی زمانے میں سوا لکھ کے نام سے مشور تھا جنگل انتہائی پر خطر تھا ہر قسم کے درندے اور موزی جانور وہاں موجود تھے۔ یہ وہی جنگل تھا جس میں کسی زمانے میں ہندوؤں کے پانچ پانزو کسی اونچی گلگہ بیٹھ کر پرستش کیا کرتے تھے اس جگہ کی اہمیت اور عظمت کی بنا پر راجہ راوانا اور راجہ رائے ہتھورانے وہاں تین لاکھ روپے کی لاگت سے ایک خوبصورت دیدہ زیب مندر کی تعمیر کروادی تھی جس میں پرستش کرنے کیلئے لوگ دور دور سے آیا کرتے تھے۔

میر محمد یوسف نے عین القلوب العارفین میں تاریخِ عبادی کے حوالے سے لکھا ہے کہ رائے ہتھورا نے اس جنگل میں اپنے گھوڑوں کیلئے اصطبل اور چھاؤنی بھی تعمیر کرائی تھی اور اس نئی آبادی کا نام اس نے نو گنگر کھا تھا۔ یہ نو گنگر وہی آبادی ہے جو آج امتداد زمانے اور کثرت استعمال سے "ناؤر" کے نام سے جانی پہچانی جاتی ہے۔ (۵۱)

اس پر خطر جنگل میں مندر سے تھوڑی دوری پر آپ کا عصا ایک پیٹے نیچے کھڑا ہو گیا۔ زمین نے اسے اچھی طرح اپنی گرفت میں لے لیا تو سیدنا عبد الوہاب قادری کو اپنے والد ماجد کی وصیت یاد آئی اور دو رکعت نماز شکر ادا کر کے وہیں پڑاؤ ڈال دیا اور چہ وہ جنگل انتہائی پر خطر تھا لیکن سیدنا غوث پاک نے فرمایا تھا۔

"بغضل آل خالق دو جہاں زمین مذکور معمور و آباد خواہد شد و نیز مزار تو در آنجا خواہد گردید و اولاد و مند و خلیفہ حاکے تو کثیر پاشند و سلسہ تو بفضل او تعالیٰ قیام قیامت جاری خواہد ماند وہم چنان ہزیران قادری از پشت تو موجود آئید کہ جس عالم را ازا کرامتیا خویش پر خواہند گروانید" (۵۲)

خداء کے فضل و کرم سے وہ زمین آباد ہو جائے گی اور تمہارا مزار بھی وہیں بنے گا۔ تمہاری اولاد کثرت سے ہوں گی خلفاء بیٹھار ہوں گے تمہارا سلسہ تا قیام قیامت جاری رہے گا ایسے ایسے قادری اکابر بزرگ تمہاری پشت سے عالم وجود میں آئیں گے کہ دنیا کو اپنی کرامتوں سے پر کر دیں گے۔

سیدنا عبد الوہاب قادری نے اپنے والد ماجد کی وصیت کی روشنی میں بڑے اطمینان و

سکون کے ساتھ اس درخت کے نیچے سکونت اختیار فرمائی۔ دن بھر وہ حضرات روزہ رکھتے اور شام کو انہی درختوں کے پھلوں سے افطار کرتے۔ کبھی درختوں کے نیچے اور کبھی مندر کے صحن میں دن گزارتے۔

رانے چھورا کی لڑکی راج کنور سال میں دوبار اس جنگل میں سیر و تفریح کیلئے آیا کرتی تھی۔ اس نے اپنے والد سے وہ جنگل اور نوگر آبادی بغرض سیر و تفریح اپنی جاگیر میں لے رکھی تھی۔ سیدنا عبد الوہاب قادری کو اس پر خطر جنگل میں مندر کے پاس پڑا و ڈالے چند دن ہی گذرے تھے کہ رانے چھورا کی دختر ماہ پیکر ایک ہزار سوار اور اسی نوگر آبادی سے ۹ سو پانیادہ لوگوں کو ہمراہ لیکر بغرض سیر و تفریح جنگل میں مندر کے پاس پہنچی۔ عصر کا وقت تھا حضرت سیدنا عبد الوہاب قادری علیہ الرحمہ والرضوان اس بت خانہ کے صحن میں نماز عصر ادا فرمائے تھے۔ اس پر خطر جنگل میں اس تین نفری قافلے کو دیکھ کر سواروں کی حیرت کی انتہا رہی۔ ان میں سے چند نے آپ کے خادم مظفر سے دریافت کیا کہ آپ لوگ کون ہیں اور یہاں کس طرح آتا ہوا۔ حضرت مظفر نے فرمایا ہم لوگ اللہ کے بندے ہیں اور اشاعت اسلام اور ترویید کفر کیلئے اللہ کے نبی حضرت محمد صلی اللہ علیہ وسلم کے حکم اور غوث الشقین سیدنا شیخ حجی الدین عبد القادر جیلانی علیہ الرحمۃ والرضوان کے مشورہ سے بغداد سے چل کر یہاں آئے ہیں۔ مندر کے صحن میں جو شاہزادہ معروف عبادت ہیں وہ سیدنا غوث الشقین علیہ الرحمہ والرضوان ہی کے فرزند ارجمند ہیں۔ یہ سنتے ہی وہ بھیٹر منتشر ہو گئی اور جا کر رانے چھورا کی دختر ماہ پیکر راج کنور سے پورا قصہ کہہ سنایا۔ یہ قصہ سن کر وہ متوجہ بھی ہوئی اور برہم بھی۔ اس نے اپنے سواروں سے کما جاؤ انھیں قتل کر کے میرے پاس لے آؤ۔ وہ فوجی سوار تعیل حکم کیلئے جیئے ہی بت خانہ میں داخل ہوئے اور ان کی نگاہیں حضرت سیدنا عبد الوہاب قادری کے جمل جہاں آرا پر پڑیں سب کے سب دم بخود رہ گئے۔ بدن میں حرکت کرنے کی سکت نہ رہ گئی۔ ان کی بے بی کو دیکھتے ہوئے آپ نے فرمایا تم کون ہو، یہاں کس لئے آئے ہو۔ ان سواروں نے بڑے عاجزانہ لب و لبجھ میں کہا ہم لوگ دختر رانے چھورا راج کنور کے نوکر ہیں۔ اسی کے حکم سے آپ کا سر قلم کرنے یہاں آئے ہیں۔ ان لوگوں کے اس نیاپاک ارادے کی خبر ہوتے ہی آپ نے بارگاہ مسجدِ اعلیٰ الدعوات میں ہاتھ انھا کر دعا کی کہ اے مولی یہ بندہ ضعیف اس دیار میں تھا ہے اور دختر راجہ

نے میرا خون ناحق بمانے کیلئے سواروں کو بھیجا ہے، ایسی صورت میں سارا معاملہ تیرے پر ہے۔  
پر درم بتو مایہ خویش را تو دانی حساب کم و بیش را

یہ دعا فرماتے ہی اچانک ایک بہت بڑا کالا سانپ اسی جنگل سے نمودار ہوا اور ان سپاہیوں کو جو آپ کا سر قلم کرنے کی نیت سے آئے تھے اپنے حصار میں لے لیا۔ اس حرث زدہ واقعہ سے دختر راجہ راج کنور اور اس کے فوجی بہت گھبرائے اور خوفزدہ ہو کر خود دختر راجہ دوسرے دن صبح آنکاب طلوع ہوتے ہی آپ کی خدمت میں حاضر ہو کر عجز و نیاز مندی کا مظاہرہ کرتے ہوئے کہنے لگی اے دلخیگیر در منداں اور اے چار گلہ ہمارے سواروں کو اس مصیبت سے نجات دلائیئے، آپ نے جواباً ارشاد فرمایا جب تک تم شرف اسلام سے مشرف اور عنزت اسلام سے معزز نہیں ہو جاتی ہو اس قید سے رہائی ممکن نہ ہوگی۔ آپ کا یہ فرمانا تھا کہ اس مقلوب القلوب نے دختر راجہ اور ان سواروں کے دلوں میں اسلام کے لئے محبت ڈالدی۔ دختر راجہ کے اسلام قبول کرتے ہی ایک ہزار سوار اور نو سو پیادے سب کے سب دولت اسلام سے ملا مال ہو گئے اور اس قید سے انھیں نجات مل گئی۔ (۵۳)

دختر راجہ اسلام قبول کرتے ہی آپ کی زوجیت میں آگئی (۵۴) اور وہ جگہ جو کسی زمانے میں پر خطر جنگل تھا آپ کے قدوم مہمنت لزوم نے اسے اس طرح سر بزرو شاداب بنایا کہ آج نیوض و برکات کے نہ جانے کتنے چھٹے اس زرخیز علاقہ اور مردم خیز خطہ میں روای دوانی ہیں۔

سیدنا عبد الوہاب قادری علیہ الرحمہ والرضوان کی وفات ۲۵ شوال ۶۰۳ھ کو ہوئی اور ناگور شریف راجستان میں دفن ہوئے جیسا کہ آپ کے والد ماجد سیدنا عبد القادر جیلانی علیہ الرحمہ نے فرمایا کہ تمہارا مزار ناگور میں ہو گا۔ (۵۵) لیکن بعض تذکرہ نویسوں نے لکھا ہے کہ آپ کا مزار مقدس بغداد شریف میں ہے۔ (۵۶)

ہندوستان تشریف لانے کے بعد وہ بغداد شریف اس وقت واپس تشریف لے گئے جب آپ کے والد ماجد سیدنا شیخ عبد القادر جیلانی علیہ الرحمہ کے وصال کا وقت قریب ہوا اور تکفین و تدفین کے بعد پھر ہندوستان واپسی ہو گئی تھی۔ یہ سب کچھ حسب وصیت ہوا تھا جیسا کہ میر محمد یوسف عین القلوب العارفین میں تحریر فرماتے ہیں۔ سیدنا غوث پاک نے سیدنا عبد الوہاب علیہ

الرحمتہ کو ہندوستان روانہ کرتے وقت جو وصیت فرمائی تھی اس میں یہ بھی وصیت تھی۔

"چون وقت اجل من قریب خواهد رسید از خداوند کریم الامام بتورسد" پس شتاب بیاود دیری مکن۔ فی الحال طناہماۓ زمین بکشند و تراہمن زود رسانند تاریدار تو بہ نینم۔ چون من از یہ جہاں قافی بدار جاؤ دانی روم کمفن و تدفن کردہ زود بہ مسکن خود روی" (۵۷)

"جب میری وفات کا وقت قریب ہو گا خدا کی طرف سے تمیں الامام ہو جائے گا اس وقت جلدی آ جانا دیری مت کرنا مجھ تک تمیں جلدی پہنچانے کیلئے زمین کی طباہیں کھینچ جائیں گی۔ یہاں تک کہ میں تمہارا دیدار کر لوں گا۔ جب میں اس دنیا سے رخصت ہو جاوں گا تو میری تکفین و تدفین کر کے تم اپنے مسکن (ہند) واپس چلے جانا۔ اس وصیت سے بھی یہ معلوم ہوتا ہے کہ آپ ہندوستان واپس تشریف لائے اس لئے آپ کے مزار مقدس کا ناگور میں ہونا یہید از عقل نہیں۔ قادری فیضان آپ کے مزار مقدس سے روز و شب جاری ہے اور ایک خلقت آپ کے مزار مقدس پر حاضری دے کر اپنے دامن کو آپ کے فیض سے لبرز کر رہی ہے۔

ذکورہ بلا حقائق کی روشنی میں یہ بات روز روشن کی طرح ظاہر و باہر ہے کہ سلسلہ قادریہ اور سلسلہ چشتیہ دونوں ایک ہی ساتھ سیدنا غوث اعظم شیخ محی الدین عبد القادر جیلانی علیہ الرحمہ والرضوان کی اباحت سے ان ہی کے دور حیات میں ہندوستان آئے اور ان دونوں بزرگوں نے جس نظم و ضبط کے ساتھ اشاعت دین حق کا اہم فریضہ انجام دیا اس کی تفصیل تدریس سطور بالا میں گذر چکی ہے۔ اس کھلی حقیقت کے باوجود اگر یہ کما جائے کہ سلسلہ قادریہ کو ہندوستان میں زیادہ فروغ نہیں مل سکا، اس لئے وہ شمار کے قابل نہیں تجھ بخیز ہے۔ پروفیسر شاہ احمد فاروقی ہندوستان میں سلاسل کی آمد سے متعلق رقم طراز ہیں۔

"سلسلے کی باقاعدہ تنظیم اور خلفاء و جاشین نامزد کرنے کا طریقہ تقریباً چھٹی صدی ہجری سے ملتا ہے۔ سلسلوں کی تنظیم کے بعد پہلے چشتی اور سروردی سلسلے ہندوستان آئے۔ پھر نقشبندی آئے یہی تین بڑے سلسلے ہیں دوسرے سلسلے یہاں

دیر میں پہنچے اور زیادہ فروغ بھی نہیں پا سکے اس لئے ہم انھیں نہیں گناہ رہے  
ہیں۔ (۵۸)

مذکورہ بالا عبارت کئی وجہ سے توجہ کی طالب ہے "سلال میں خلفاء و جانشین نامزد کرنے کا طریقہ تقریباً چھٹی صدی ہجری سے ملتا ہے۔ اگر اس عبارت سے مراد صرف اور صرف ہندوستان ہے تو بلاشبہ مبنی بر صداقت ہے۔ اس لئے کہ جب سلاسل ہی چھٹی صدی ہجری میں ہندوستان آئے تو اس سے قبل خلفاء و جانشین کیا معنی؟ لیکن "المعلق بہری علی الاطلاق" کے محدث اگر اس سے مراد عام ہے تو غور طلب ہے اس لئے کہ ابتدائے اسلام ہی سے خلیفہ اور جانشین نامزد کرنے کا قصور ملتا ہے۔ مشائخ جس کو اپنا جانشین بناتے تھے اسے اپنا خرقہ پہناتے تھے یہ خرقہ تمیں طرح کا ہوتا تھا۔

#### (۱) خرقہ اجازت (۲) خرقہ ارادوت (۳) خرقہ تبرک

مشائخ کبار کے یہاں جو خرقہ پوشی کی رسم ادا کی جاتی تھی اس سے مراد خرقہ اجازت و جانشینی ہوتا تھا۔ یہ رسم ابتدائے اسلام سے ہی ثابت ہے اس میں زمان و مکان کی کوئی قید نہیں ہے۔ لیکن اس رسم کی شریعت سید الطائفہ حضرت جنید بغدادی علیہ الرحمۃ والرضوان (۴۷۹ھ)

کے زمانے سے ہوتی۔ حضرت مولانا شاہ ولی اللہ دہلوی نے اس موضوع پر سیر حاصل بحث فرمائی ہے وہ لکھتے ہیں۔

"چون خواہند کہ مجھے را از مجان خود اجازت طریقہ دہند او را نائب خود سازند در تلقین صحبت با طالبان و اخذ بیعت و اعطائے خرقہ اور اخرقہ دہند و شرط آں قبولیت ایں معینست" (۵۹)

"اہل سلوک اپنے دوستوں میں سے کسی کو طریقت کی اجازت اور تلقین و مصاحبہ میں اپنا نائب اس لئے بنانا چاہتے ہیں کہ وہ طالبوں سے بیعت لے اور خرقہ عطا کرے تو اسے وہ خرقہ پہناتے ہیں شرط یہ ہوتی ہے کہ اسے تمام امور قابل قبول ہیں۔"

باب تصوف میں خرقہ بنزره سند ہوتا تھا اور صوفیوں کا وہی سلسلہ مستند مانا جاتا ہے جس کی سند بغیر کسی قطع و برباد کے پیغمبر اسلام صلی اللہ علیہ وسلم تک پہنچتی ہے۔ نہیک اس طرح

جس طرح باب احادیث میں ہوتا ہے یعنی وہی حدیث مستند مانی جاتی ہے جس کی سند بغیر کسی قطع و بیدار کے رسول اللہ صلی اللہ علیہ وسلم تک پہنچتی ہے۔ سیدنا شیخ عبد القادر جیلانی علیہ الرحمہ و الرضوان کا روحانی سلسلہ جن مشائخ اور بزرگان دین کے توسط اور توسل سے سرکار دو عالم صلی اللہ علیہ وسلم تک پہنچتا ہے اس کی تفصیل اس طرح ہے۔

سیدنا شیخ عبد القادر جیلانی کو روحانیت کی سند ملی حضرت حماد بن مسلم و باس (م ۵۵۰ھ) سے انہیں سند ملی ابو سعید علی مبارک مخدوی (م ۷۵۰ھ) سے، انہیں سند ملی ابو الحسن علی قرشی المکاری (م ۵۹۱ھ) سے، انہیں ابو الفرج محمد یوسف طرطوی (م ۵۸۶ھ) سے، انہیں عبد الواحد حبیبی (م ۵۲۵ھ) سے، انہیں عبد العزیز یمنی (م ۴۰۱ھ) سے، انہیں ابوبکر شبلی (م ۴۵۰ھ) سے، انہیں جنید بغدادی (م ۷۹۷ھ) سے، انہیں سری بن المفلح السقلي (م ۴۵۰ھ) سے، انہیں معروف کرنی (م ۴۰۰ھ) سے، انہیں داود طالی (م ۱۶۵ھ) سے، انہیں جبیب عجمی (م ۱۳۰ھ) سے، انہیں خواجہ حسن بصری (م ۱۱۰ھ) سے، انہیں حضرت علی مرتضی اکرم اللہ وجہ الکریم (م ۳۰۰ھ) سے۔  
(۶۰)

پھر سیدنا غوث پاک علیہ الرحمہ و الرضوان سے یہ سلسلہ جس نظم و ضبط کے ساتھ عالم عرب ہی میں نہیں عالم اسلام میں پھیلا اس کی تفصیل تذکرہ کی کتابوں میں دیکھی جاسکتی ہے۔ ان کے خلفاء و جاثیشوں کے علاوہ ان کے صاحبو زادگان کے ذریعہ بلا و عرب اور بر صغیر میں جس طرح اس سلسلہ کی اشاعت ہوئی گذشتہ اور اسی میں اس کا اجمالاً ذکر گذر چکا ہے۔

سیدنا شیخ عبد القادر جیلانی کو تمام خلفاء راشدین کے خرقے ملے تھے۔ حضرت سیدنا ابو بکر صدیق رضی اللہ عنہ سے منسوب خرقہ انہیں شیخ احمد اسود دینوری اور امیر المؤمنین سیدنا فاروق اعظم کا خرقہ انہیں حضرت ابوالثیر اور حضرت عثمان غنی ذوالنورین کا خرقہ انہیں شیخ سعید محمد مغربی رضوان اللہ تعالیٰ علیہ اجمعین سے ملا۔ ان کے علاوہ انہیں حسni اور حسینی خرقہ بھی ملے تھے جن کی تفصیل تذکرہ مشائخ قادریہ رضویہ نامی کتاب میں دیکھی جاسکتی ہے (۶۱)۔ تصوف کا یہ سلسلہ مختلف طور پر ابتدائے اسلام سے ہی جاری و ساری ہے البتہ خاتماً نظام کا پتا دوسری صدی ہجری سے چلتا ہے۔ عبد الرحمن جائی (م ۸۸۹ھ) نے فتحات الانس میں ابو ہاشم کونی کے تذکرہ میں لکھا ہے۔

"اول خانقاہ کے برائے صوفیا بنا کر دن آئت کہ پر رملہ شام کر دند۔" (۶۲)

پہلی خانقاہ صوفیوں کیلئے رملہ شام میں تیار کرائی گئی۔

خانقاہ کی ضرورت اور اس کے اسباب و وجہ پر روشنی ڈالتے ہوئے مصنف لکھتے ہیں۔

ایک دن ایک امیر شکار کیلئے نکلا۔ دوران شکار اس کی ملاقات ایسے دو آدمیوں سے ہوئی جو ایک دوسرے کے پہلو میں ہاتھ ڈالے ہوئے چل رہے تھے۔ چلتے چلتے دونوں ایک جگہ بیٹھ گئے اور جو کچھ ان دونوں کے پاس تھا نکال کر کھانے لگے امیر یہ سارا ماجرہ دیکھتا رہا۔ امیر کو ان کی یہ روشن بہت پسند آئی۔ جب وہ لوگ کھانے سے فارغ ہو گئے تو ان میں سے ایک کو اپنے پاس بلایا اور دریافت کیا کہ وہ دوسرا آدمی کون ہے۔ اس شخص نے جواب دیا مجھے خبر نہیں پھر پوچھا کیا تمہارے بارے میں اس کو خبر ہے کہا نہیں پھر امیر نے متوجہ ہو کر پوچھا تم دونوں ایک دوسرے کو نہیں جانتے ہو پھر اس قدر آپس میں میل و محبت کیسے؟ امیر کی اس توجہ خیز گفتگو کو جواب دیتے ہوئے اس شخص نے جواب دیا کہ ہم لوگ درویش ہیں اور ہم لوگوں کا یہی طریقہ ہے۔ امیر نے پھر کہا کیا تم لوگوں کیلئے کوئی ایسی جگہ ہے جہاں بیٹھ کر آپس میں میل و محبت کی باتیں کر سکو۔ اس درویش نے کہا نہیں اس امیر نے کہا نہیک ہے میں ایک ایسی عمارت تیار کرتا ہوں جہاں تم لوگ اکٹھے ہو کر گفتگو کر سکو گے چنانچہ اس امیر نے رملہ شام میں ایک خانقاہ کی تعمیر کرائی۔ (۶۳) عبداللہ النصاری نے بھی خانقاہ کی ابتداء سے متعلق اس قسم کا نظریہ اپنی کتاب میں درج کیا ہے جس سے سطور بالا کی تائید ہوتی ہے۔ (۶۴)

ذکورۃ الصدر شوہد و بر احمدین سے یہ ثابت ہوتا ہے کہ صوفیا کا یہ روحانی سلسلہ باقاعدہ تنظیم کے ساتھ خانقاہی انداز میں دوسری صدی ہجری سے جاری و ساری ہے اور موجودہ چار مشور سلاسل کے وجود میں آنے سے قبل اس دور کے دوسرے مشائخ عظام مند جانشینی پر رونق افروز ہو کر رشد و بدایت کا اہم فریضہ انجام دیتے رہے۔ لیکن جب یہ چار سلاسل وجود میں آئے تو انہوں نے وجود میں آتے ہی اتنی شہرت حاصل کر لی کہ اس دور کے دوسرے سلاسل پر وہ نہیں چلے گئے۔ آج عالم اسلام میں قادریہ، چشتیہ، سروردیہ اور نقشبندیہ سلاسل کو جو شہرت حاصل ہے وہ دیگر سلاسل کو نہیں۔ ان کے علاوہ دوسرے جو سلاسل وجود پذیر ہیں وہ یا تو براہ راست اپنی سلاسل کی شاخیں ہیں یا ان سے فیض یافتے ہیں۔

دیگر تین سلاسل کی طرح بر صیرپاک و ہند میں سلسلہ قادریہ کو بھی بے حد فروغ حاصل ہوا۔ آج بھی بر صیر کی بیشتر خانقاہیں ایسی ہیں جہاں چشتی آداب و رسم کو پوری طرح محفوظ رکھا جاتا ہے وہاں بھی بیعت قادریہ میں لی جاتی ہے۔ اور طالب چشتیہ میں کیا جاتا ہے۔ ہندوستان کی محدودے چند خانقاہوں کو چھوڑ کر شاید ہی کوئی ایسی خانقاہ ہو جہاں قادری فیضان نہ پکنچا ہو۔

سلسلہ قادریہ کے اصول و خواص اور اموال مشاغل پونکہ سخت ہوتے ہیں اس لئے اس کی طرف عوام نے کم علماء نے زیادہ توجہ کی شاید اس وجہ سے اس سلسلہ کی شرست عوای انداز سے نہ ہو سکی۔ عدم تشریف کی دوسری وجہ اس کیف و سرور کا فقدان بھی ہے، جو وابستگان سلسلہ چشتیہ کو بذریعہ "سماع" حاصل ہے اس کے باوجود اس سلسلہ کی مقبولیت میں روزافروں اضافہ ہی ہو رہا ہے۔ یہ سلسلہ زوال پذیر نہیں، انشاء اللہ تعالیٰ قیام قیامت یہ جاری و ساری رہے گا اور اس کے فیوض و برکات سے اہل سلسلہ استفادہ کرتے رہیں گے۔ جیسا کہ علامہ نسیم بریلوی (پاکستان) رقطراز ہیں۔

"سیدنا عبد القادر جیلانی سے سلسلہ شروع ہوا اور عرب و عجم اور سر زمین ہند میں خوب پھلا پھولوا اور الحمد للہ آج بھی لاکھوں افراد دامن قادریت سے وابستہ ہیں۔"

### مأخذ

- ۱۔ محمد میان، انوار العارفین ص ۱۵۲ مطبوعہ دہلی ۱۳۵۵ھ
- ۲۔ محمد میان، انوار العارفین ص ۱۵۲ مطبوعہ دہلی ۱۳۵۵ھ
- ۳۔ شیخ عبد القادر جیلانی، قصیدہ غوثیہ مترجم مولانا عضر صابری قادری ص ۳۳ دہلی
- ۴۔ ناطق علوم، تذکرة السلوک ص ۱۹
- ۵۔ عبدالرحمٰن جائی، نفحات الانس ص ۲۲ کلکتہ ۱۸۵۸ء
- ۶۔ جعفر السراج البغدادی، مصارع العشاق ص ۲۲۳ مطبوعہ قططیفیہ

- ۷۔ شیخ علی بھویری، 'نکف المحبوب' ص ۱۷ دہلی ۱۹۸۸ء
- ۸۔ گل حسن، 'تعلیم غوہی' ص ۳۳ طبع ثالثی کراچی ۱۹۷۶ء
- ۹۔ محمد میاں، 'ازوار العارفین' ص ۱۵۲
- ۱۰۔ شاہ ولی اللہ، 'تمنیمات الیہ' ص ۲۷
- ۱۱۔ احمد اختر، 'تذکرۃ الفقراء' دہلی ص ۳۸
- ۱۲۔ عبد السلام نعماں، 'تصوف کی اجمالی تاریخ معارف نمبر ۶ جلد ۳۵' ص ۳۵۲
- ۱۳۔ آناتب عالم، 'بندوستان میں صوفیائے کرام کی خدمات تغیر حیات لکھنؤ' ۱۰۔ تمبر ۱۹۸۲ء ص ۱۵
- ۱۴۔ سعید عبای آزاد، 'علمائے چریا کوٹ'، اسلام اور عصر جدید ص ۳۹ اپریل ۱۹۷۳ء دہلی۔
- ۱۵۔ گوپی چند نازک اسلامی تصوف کا نشوونما بربان دہلی جولائی ۱۹۵۶ء ص ۳۸
- ۱۶۔ خلیق احمد ظایی تاریخ مشائخ پشت ص ۱۳۳ دہلی ۱۹۵۳ء
- ۱۷۔ شیخ اکرم رود کوثر ص ۲۳ لاہور ۱۹۷۹ء
- ۱۸۔ شیخ اکرم رود کوثر ص ۵۱۳ لاہور ۱۹۷۹ء
- ۱۹۔ مرزا احمد اختر تذکرہ اولیائے بند جلد ۳ ص ۱۸ دہلی
- ۲۰۔ صفائی حیدر تصوف اور شاعری ص ۸۸ لاہور ۱۹۳۸ء
- ۲۱۔ حسن واصف عثمانی، 'مطالعہ اسلامیات' ص ۱۳۳
- ۲۲۔ مولوی غلام سرور، 'خزینہ الاصفیاء' ج ۲ ص ۳۳۳ مطبوعہ لکھنؤ
- ۲۳۔ معین الدین، 'تاریخ سلسلہ فردوسیہ' ص ۷۰
- ۲۴۔ فضل الحق سید المند اور آپ کا اسلامی ص ۱۹۸۲ ۱۳
- ۲۵۔ شیخ علی شیرازی مناقب محمدیہ ص ۷۲ لاہور
- ۲۶۔ شیخ علی شیرازی حاشیہ مناقب محمدیہ ص ۷۲
- ۲۷۔ فضل الحق سید المند اور آپ کا اسلامی مشن ص ۷۳

- ۲۸۔ غلام بی احمد مراد الکونین ص ۳۹۸ مطبوعہ نول کشور لکھنؤ ۱۳۱۲ھ
- ۲۹۔ طبیب ابدالی جاوہ عرقان ص ۲۰
- ۳۰۔ شیخ علی شیرازی، مناقب محمدی ص ۳۰
- ۳۱۔ انیس احمد، اذکار طبیب ص ۳۲
- ۳۲۔ سید شیم احمد دھاکہ، بمار کے صوفیائے کرام معارف جلد ۶ ص ۲۵۳
- ۳۳۔ غلام سرور حدیثۃ الاولیاء ص ۳۰ لاہور ۱۹۷۶ء
- ۳۴۔ عبد الجبیری، تذکرہ مشائخ قادریہ رضویہ ص ۲۷ دہلی ۱۹۸۹ء
- ۳۵۔ مقبول الرحمن مفتی، شزادہ غوث الوری مناج القرآن سیدنا غوث اعظم نمبر ص ۵۷، ۱۹۸۷ء
- ۳۶۔ ضیاء علی قادری مردان خدا ص ۱۰ مطبوعہ دہلی ۱۹۹۰ء
- ۳۷۔ ضیاء علی قادری مردان خدا ص ۱۲۹
- ۳۸۔ ضیاء علی قادری مردان خدا ص ۱۳۵
- ۳۹۔ شیخ ابراہیم السامرائی، علماء العرب فی شمس القاڑہ ص ۳۵ بندگو ۱۹۸۶ء
- ۴۰۔ ابراہیم السامرائی، علماء العرب فی شمس القاڑہ ص ۳۵ بندگو
- ۴۱۔ میر محمد یوسف عین القلوب العارفین ص ۳ (تکمیلی)
- ۴۲۔ میر محمد یوسف عین القلوب العارفین ص ۸
- ۴۳۔ محمد خاں قادری مقام غوثیت ماب مناج القرآن سیدنا غوث اعظم نمبر ص ۵۲ دہلی ۱۹۸۷ء
- ۴۴۔ میر محمد یوسف عین القلوب العارفین ص ۸
- ۴۵۔ میر محمد یوسف عین القلوب العارفین ص ۸
- ۴۶۔ میر محمد یوسف عین القلوب العارفین ص ۹
- ۴۷۔ مولانا عبدالدیمی اپنی سیر الاقتاب ص ۱۰۲ لکھنؤ ۱۹۱۳ء
- ۴۸۔ خادم حسن زیری، میمن الارواح ص ۳۳ مطبوعہ آگرہ ۱۹۵۳ء بحوالہ اقتباس الانوار ص ۳۷

- ٣٩- خادم حسن زمیری، حاشیہ حسین الارواح ص ٣٣
- ٥٠- میر محمد یوسف عین القلوب العارفین ص ٢٢
- ٥١- میر محمد یوسف عین القلوب العارفین ص ٦
- ٥٢- میر محمد یوسف عین القلوب العارفین ص ٩
- ٥٣- میر محمد یوسف عین القلوب العارفین ص ٢٥
- ٥٤- میر محمد یوسف عین القلوب العارفین ص ٦
- ٥٥- میر محمد یوسف عین القلوب العارفین ص ٩
- ٥٦- دارالٹکوہ، سفینۃ الاولیاء ص ٨٩ دہلی
- ٥٧- میر محمد یوسف عین القلوب العارفین ص ٩
- ٥٨- شار احمد فاروقی نظر لغوطات ص ١٣١ لاہور ١٩٨٩ء
- ٥٩- شاہ ولی اللہ دہلوی انتہا فی سلاسل اولیاء اللہ ص ۳ مطبوعہ دہلی
- ٦٠- سید لیاقت حسین بخاری ص ٣٨ حیدر آباد ١٩٧٤ء
- ٦١- عبد الجبیر تذکرہ مشائخ قادریہ رضویہ ص ٢٣٨
- ٦٢- عبد الرحمن جائی نفحات الانس ص ٣٥ گلکتہ ١٨٥٨ء
- ٦٣- عبد الرحمن جائی نفحات الانس ص ٣٣
- ٦٤- عبد اللہ انصاری طبقات الصوفیہ ص ١٠ تحران ١٣٣٦ھ ش

★★★